

## اصولِ ایاحت پر مختلف نقطہ ہے نظر کا تجزیاتی مطالعہ

حافظ آفتاب احمد

حافظ ظہیر احمد الاسنادی

قرآن و سنت شریعت اسلامی کے بنیادی مصادر ہیں اور ان کے عین مطالعے سے ہمیں زندگی گزارنے اور مسائل حیات کو حل کرنے کے حوالے سے کئی اصول ملتے ہیں جن کو علماء شریعت نے بڑی شرح و بسط کے ساتھ بیان کیا ہے۔ اسلام نے جن چیزوں کو حلال قرار دیا وہ حلال ہیں اور جنہیں حرام قرار دیا وہ حرام ہیں اور جن اشیا کے بارے میں کوئی بھی حکم حلال و حرام کا نہ دیا گیا ہو تو وہ مباح اور جائز ہوں گی؛ لہذا کسی شے کو محض عدم ذکر یا عدم ثبوت کی وجہ سے ناجائز یا حرام تصور کرنا شریعت کے منافی اور اسلام کے معین کردہ نظام حلت و حرمت سے روگردانی ہے، کیوں کہ کسی شے پر شارع کا سکوت بذاتِ خود اس شے کے مباح اور جائز ہونے کی دلیل ہے۔ قرآن حکیم سے خوب واضح ہوتا ہے کہ اشیا بالعلوم اپنی اصل کی رو سے پاک اور طیب بنائی گئی ہیں۔ جن اشیا میں اللہ تعالیٰ نے کوئی ضرر اور شر رکھ دیا، وہ خبیث قرار پائیں۔ حرام کی تفصیل بتانے کا مقصد بھی یہی ہے کہ خبیث اشیا کو بقیہ سب طیب اور پاک اشیا سے ممتاز کر دیا جائے۔

اللہ تعالیٰ نے ارشاد فرمایا: ﴿لَيْمِيزَ اللَّهُ الْخَيْثَ مِنَ الطَّيِّبِ﴾<sup>(۱)</sup> (تاکہ اللہ (تعالیٰ) ناپاک کو پاکیزہ سے جدا فرمادے۔)

اس آیت کریمہ میں خبیث (حرام) کو ممیز قرار دیا گیا ہے جب کہ طیب (حلال و مباح) کو ممیز منہ، گویا حرام اور خبیث اشیا کو ان کے خبث و حرمت کے باعث باہر نکال لیا گیا ہے اور بقیہ اشیا سب کی سب طیب اور حلال ہیں۔

استاذ پروفیسر، سربراہ شعبہ علوم القرآن، ادارہ تحقیقات اسلامی، بین الاقوامی اسلامی یونیورسٹی، اسلام آباد۔

(aftab.ahmad@iiu.edu.pk)

ریسرچ اسکالر، فرید ملت ریسرچ انسٹی ٹیوٹ، لاہور۔ (alisnadi@gmail.com)

اسلام میں شارع کی حیثیت صرف خداے لم یزل اور اس کے رسول ﷺ کو حاصل ہے اہل ایمان کو ایک منظم زندگی (Disciplined life) دینے کے لیے بعض چیزوں کو جو ان کے لیے نقصان دہ تھیں، بہ وجہ حرام قرار دیا گیا ہے۔ انبیاء کرام ﷺ کے ذریعے اللہ تعالیٰ نے بنی نوع انسان کھاطبہ، احکام عطا فرمایا ہے، تاکہ ہر ایک پر حلت و حرمت کے احکامات واضح ہو جائیں اور وہ ان پر عمل پیرا ہو کر اپنے مقصد کو پاسکیں۔

جن اشیا کو شارع نے حلال فرمایا ہے وہ قیامت تک کے لیے حلال ہیں اور جن سے منع فرمایا ہے وہ قیامت تک کے لیے حرام ہیں اور اپنی طرف سے حلال کو حرام یا حرام کو حلال قرار دینا اللہ تعالیٰ پر جھوٹ اور بہتان باندھنے کے مترادف ہے۔ اسی لیے قرآن حکیم نے حلت و حرمت کے اختیار کا قطعی فیصلہ کرتے ہوئے ارشاد فرمایا: ﴿وَلَا تَقُولُوا لِمَا تَصِيفُ أَسِنَتُكُمُ الْكَذِبَ هَذَا حَلَالٌ وَهَذَا حَرَامٌ لِتَفَرَّوْا عَلَى اللَّهِ الْكَذِبَ إِنَّ اللَّهَ يَعْلَمُ مَا تَفْعَلُونَ عَلَى اللَّهِ الْكَذِبَ لَا يُفْلِحُونَ﴾<sup>(۲)</sup> (اور وہ جھوٹ مت کہا کرو جو تمہاری زبانیں بیان کرتی رہتی ہیں کہ یہ حلال ہے اور یہ حرام ہے، اس طرح کہ تم اللہ پر جھوٹا بہتان باندھو، بے شک جو لوگ اللہ پر جھوٹا بہتان باندھتے ہیں وہ (کبھی) فلاں نہیں پائیں گے۔)

اسی قرآنی تنبیہ کی وجہ سے ائمہ شریعت اور مجتہدین فقة، غیر معمولی احتیاط سے کام لیتے تھے۔ اپنے علم و بصیرت اور ابہبادی صلاحیت کے باوجود فتویٰ دینے سے حتی الوسع گریز کرتے اور ایک دوسرے کی طرف رجوع کرنے کو کہتے، مبادا حلت و حرمت کے مسائل میں ان سے کوئی غلطی سرزد ہو جائے۔ امام ابو حنیفہ رحمۃ اللہ علیہ، امام مالک رحمۃ اللہ علیہ، امام شافعی رحمۃ اللہ علیہ اور امام احمد بن حنبل رحمۃ اللہ علیہ کے ہاں اسی طرح کی بے انتہا احتیاط کی روایات ملتی ہیں جن سے مجتہدین فقہا کے ورع، تقویٰ اور خشیتِ الہی کا اندازہ ہوتا ہے۔ قرآن حکیم نے حلت و حرمت کے بارے میں جو احکام بیان کیے ہیں ان کی روشنی میں قرآن حکیم کا فلسفہ حلال و حرام بہ آسانی سمجھا جا سکتا ہے۔

حضرت سلمان رضی اللہ عنہ سے مروی ہے کہ ایک بار حضور نبی اکرم ﷺ سے گھی، پنیر اور دوسری اشیائے خوردنی کے بارے میں پوچھا گیا تو آپ ﷺ نے فرمایا: "الْحَلَالُ مَا أَحَلَّ اللَّهُ فِي كِتَابِهِ وَالْحَرَامُ مَا حَرَمَ اللَّهُ فِي كِتَابِهِ وَمَا سَكَتَ عَنْهُ فَهُوَ إِنَّمَا عَفَا عَنْهُ۔" (۳) (وہ (چیز) حلال ہے جسے اللہ تعالیٰ نے قرآن میں حلال قرار دیا ہے اور حرام وہ ہے جسے اپنی کتاب میں اللہ تعالیٰ نے حرام ٹھہرا دیا ہے رہیں وہ اشیا جن کے بارے میں سکوت اختیار فرمایا گیا ہے تو وہ ان میں سے ہیں جو معاف کر دی گئی ہیں۔)

چنانچہ انہی آیات و احادیث سے علماء اصول نے شریعتِ اسلامیہ کا یہ اصول اخذ کیا:  
"الأصل في الأشياء الإباحة" (تمام اشیا میں اصل اباحت (یعنی حلت) ہے۔) یہ ایک اہم فقہی اصول ہے اور اس کا بعض دیگر اصولی مسائل سے بھی تعلق ہے، نیزاں کا استعمال فقه کے کئی ابواب میں ہوتا ہے۔ موجودہ دور میں اس قاعدے کے استعمال میں افراط و تفریط کا غصہ نظر آتا ہے۔

جب تک لوگوں کو احکام شریعت کا بنیادی اور ضروری علم رہا، ان میں بہت کم اختلافات پیدا ہوئے، لیکن جوں جوں لوگ علم الاحکام سے بے بہرہ ہوتے گئے ان میں اختلاف کی خلچ و سعی ہوتی چلی گئی۔ جہالت کی وجہ سے افتراق کو فروع ملنے لگا اور لوگ عقائد و احکام میں افراط و تفریط کا شکار ہونے لگے، جس کی بنا پر کوئی مستحب کو فرض، کوئی مباح کو حرام قرار دینے لگا اور کسی نے مباح اور مستحب کو بدعت قرار دے دیا، لہذا ضرورت اس امر کی ہے کہ انسان علم الاحکام (شریعت کے احکام اور ان کی درجہ بندی) سے آگاہ ہو تاکہ وہ صحیح طور پر احکاماتِ الہیہ کو جان کر ان پر عمل پیرا ہو سکے اور افراط (برٹھانے) و تفریط (کم کرنے) کا شکار ہونے سے بچ سکے۔

اس تحقیق کا مقصد اصول اباحت کا لغت، قرآن مجید اور احادیث نبویہ کی روشنی میں ائمہ فقہاء مذاہب کے مختلف نقطہ ہائے نظر کا جائزہ لینا اور یہ جانتا ہے کہ قاعدة اباحت کن کن الفاظ کے ساتھ بیان کیا گیا ہے نیزاں میں اصول اباحت پر امت مسلمہ کے مجموعی موقف، راجح قول اور اس کے دلائل کا جائزہ بھی لیا جائے گا۔

۳۔ ابو عیسیٰ محمد بن عیسیٰ الترمذی، السنن، کتاب اللباس، باب ما جاء في لبس الفراء (میروت: دارالغرب

الإسلامی، ۱۹۹۸ء)، ۲: ۲۲۰، حدیث: ۱۷۲۶۔

## مباح کا لغوی معنی و اطلاق

علماء لغت نے اباحت کے درج ذیل معانی بیان کیے ہیں:

۱- مباح کا پہلا معنی۔۔۔۔۔ ظاہر ہونا۔ باح الشيء، کا معنی ہے وہ چیز ظاہر ہو گئی اسی طرح باح

<sup>(۲)</sup> بسرہ، کا معنی ہے وہ اپنے راز سے ظاہر ہو گیا یا اس نے اپنا راز ظاہر کر دیا۔

۲- مباح کا دوسرا معنی۔۔۔۔۔ جائز، آزاد، غیر منمنع۔ اس کا مطلب جائز، آزاد اور غیر منمنع

<sup>(۳)</sup> ہونا بھی ہے۔

یعنی میں نے تمہارے لیے یہ چیز مباح کر دی، سے مراد یہ ہے کہ میں نے تمہارے لیے اس شے کو حلال قرار دیا۔

اس کا مطلب کسی شے کو آزاد کر دینا بھی ہے ’أباح الشيء‘، کا معنی ہے ’أطلقه‘، اس چیز کو آزاد چھوڑ دیا۔ ذکر اور تعین کی قید سے آزاد کر دیا یعنی آپ کی مرضی ہے کہ اسے کریں یا نہ کریں اس میں آزادی کی صفت ہے۔

تاج العروس میں ہے: میں نے تمہارے لیے یہ چیز مباح کر دی یعنی حلال قرار دی، اس کا مطلب یہ ہے تمہیں اجازت دے دی کہ اسے کھاؤ یا استعمال کرو یا ملکیت میں رکھو، شرعی حلال مراد نہیں وہ تو صرف اللہ تعالیٰ اور اس کے رسول ﷺ کا منصب ہے۔ اس نے چیز مباح کی یعنی تمہاری مرضی پر چھوڑ دی، مباح منمنع کے مقابل ہے۔<sup>(۴)</sup>

۳- محمد بن مکرم افریقی ابن منظور، لسان العرب، مادہ: بوح (بیروت، دار صادر)، ۲: ۳۱۶؛ ابو طاہر محمد بن یعقوب

فیروز آبادی، القاموس المحيط، مادہ: البوح (بیروت: المؤسسة العربية)، ۱: ۲۲۳۔

۴- وأبحتك الشيء: أحللته لك، وأباح الشيء: أطلقه، والمباح خلاف المحظور؛ ابن منظور، لسان العرب،

مادہ: بوح، ۲: ۳۲؛ فیروز آبادی، القاموس المحيط، مادہ: البوح، ۱: ۲۲۳۔

۵- ابو الفیض محمد بن محمد مرتضی حسین حنفی زبیدی، تاج العروس من جواهر القاموس، مادہ: بوح (بیروت: دار

الفکر، ۱۹۹۳ء)، ۲: ۱۷۔

اسی طرح اس کا ایک معنی غیر ممنوع ہونا بھی ہے (مباح خلاف المحظور) مباح ممنوع کے برعکس ہے گویا جس پر منع کی تصریح نہ آئی ہو وہ مباح ہے۔ لغت میں مباح کا پانچ معانی پر اطلاق ہوتا ہے۔ ظاہر ہونا جیسے ”اباح الشيء“ کا معنی ہے وہ چیز ظاہر ہو گئی اسی طرح ”باح بسره“ وہ اپنے راز

<sup>(۷)</sup> سے ظاہر ہو گیا یا اس نے اپنا راز ظاہر کر دیا۔

”یعنی میں نے تمہارے لیے وہ شے مباح قرار دی اس سے مراد یہ ہے کہ میں نے تمہارے لیے اسے حلال کر دیا نیز مباح ممنوع کے مقابل میں آتا ہے یعنی جس کی ممانعت نہ آئی ہو وہ مباح <sup>(۸)</sup> ہو۔

مباح کا ایک نام مطلقًا حلال ہے یعنی جس کا حلال ہونا (صریح) حکم حلت سے ثابت نہیں ہوا بلکہ بنیادی آزادی کی وجہ سے از خود حلال ہوا ہے، یہ حلت اصلی اور حلت طبعی ہے حلت تصریحی نہیں اس لیے اسے حلال مطلق (طلق) کہتے ہیں۔<sup>(۹)</sup>

## مباح کی اصطلاحی تعریف

ائمهُ اصول نے مباح کی درج ذیل اصطلاحی تعریفات بیان کی ہیں:

- ۱- امام آمدی رحمۃ اللہ علیہ (۲۶۳ھ) لکھتے ہیں: ”اما المباح في الشرع، هو ما خير المرء فيه بين فعله و تركه شرعا.“ (شریعت میں مباح اسے کہتے ہیں جس کے کرنے یا نہ کرنے کا آدمی کو شرعی طور پر اختیار دیا گیا ہو۔)<sup>(۱۰)</sup>

۷- ابن منظور، لسان العرب، مادہ: بوح، ۲: ۳۲۶؛ زبیدی، تاج العروس، مادہ: بوح، ۳: ۱، وأباحت الشيء: أحالته لك والمباح خلاف المحظور.

۸- اسماعیل بن حماد الجوهري، الصحاح في اللغة والعلوم، مادہ: بوح (بیروت، دار الحضارة العربية)، ۱: ۱۲۳۔

۹- فالمباح يقال له: إنه حلال طلق؛ فخر الدين محمد بن عمر رازى، المحسن في أصول الفقه (مکہ مکرمہ: مکتبة نذار مصطفى الباز، ۱۹۹۹ء)، ۱: ۲۸۔

۱۰- سيف الدين أبي الحسن علي بن محمد آمدی، الإحکام في أصول الأحكام (بیروت: دار الكتب العلمية، ۱۹۸۰ء)، ۱: ۲۷۵۔

امام غزالی رحمۃ اللہ علیہ (۵۰۵ھ) رقم طراز ہیں: ”إنه لا ضرر عليه في تركه ولا فعله ولا نفع من حيث فعله وتركه.“ (مباح وہ ہے جس کے کرنے، نہ کرنے میں کوئی نقصان ہونہ

<sup>(۱۱)</sup>  
فائدہ—)

امام ابو اسحاق الشاطئی رحمۃ اللہ علیہ (۷۹۰ھ) لکھتے ہیں: ”إن المباح عند الشارع هو المخير فيه بين الفعل والترك من غير مدح ولا ذم.“ (بے شک شارع کے نزدیک مباح وہ ہے جس میں بغیر کسی مدح و ذم کے فعل یا ترک فعل کا اختیار ہو۔)<sup>(۱۲)</sup>

علامہ شوکانی رحمۃ اللہ علیہ (۱۲۵۰ھ) مباح کی تعریف یوں کرتے ہیں: ”والماباح ما لا يمدح على فعله ولا على تركه.“ (مباح وہ ہے جس کے اختیار کرنے یا ترک کرنے پر تعریف نہ کی جائے۔)<sup>(۱۳)</sup>

عبدالکریم زیدان لکھتے ہیں: ”إنه لا ثواب فيه ولا عقاب، ولكن قد يثاب عليه بالنية والقصد كمن يمارس أنواع الرياضة البدنية بنيةً تقوية جسمه، ليتقوى على محاربة الأعداء.“ (عموماً مباح کے کرنے یا نہ کرنے پر کوئی ثواب یا سزا نہیں دی جاتی تاہم کبھی نیت اور ارادے کی بنا پر ثواب ملتا ہے مثلاً کوئی شخص جسمانی قوت حاصل کرنے کے لیے ورزش کرے اور اس کی نیت یہ ہو کہ وہ اللہ تعالیٰ کی راہ میں جہاد کرے گا اور دشمنانِ اسلام کے خلاف لڑے گا تو یہ ورزش کرنا اس کے لیے باعث ثواب ہو گا۔)<sup>(۱۴)</sup>

۱۱- ابوحامد محمد بن محمد الغزالی، المستصفی من علم الأصول (قم: منشورات الشریف الرضی، ۱۹۳۲ھ، ۱: ۲۲)-

۱۲- ابرایم بن موسی الحنفی الشاطئی، المواقفات فی أصول الشريعة (قاهرہ: مطبع المدنی، ۱۹۶۹ء، ۱: ۶۳)-

۱۳- محمد بن علی بن محمد الشوکانی، إرشاد الفحول علی تحقيق الحق من علم الأصول (بیروت: مطبع دار ابن کثیر، ۱۹۰۰ء)، ۲۱، ۲۲۔

۱۴- عبدالکریم زیدان، الوجیز فی أصول الفقه (بغداد: مکتبۃ القدس، ۱۹۸۵ء)، ۳۸، ۳۹۔

## مباح کا شرعی حکم

حکم اباحت کے بارے میں علماء اصول کی دو آراء توجہ کی مقتاضی ہیں:

- ۱ - اباحت حکم شرعی ہے۔
- ۲ - اباحت حکم شرعی نہیں ہے۔

### ۱- اباحت حکم شرعی ہے

اس بارے میں امام سیف الدین الامدی فرماتے ہیں: ”انفق المسلمون على أن الإباحة من الأحكام الشرعية خلافاً بعض المعتزلة.“ (بعض معزّلہ کو چھوڑ کر تمام اہل

اسلام کی یہ متفقہ رائے ہے کہ اباحت حکم شرعی ہے۔<sup>(۱۵)</sup>

علامہ محب اللہ بن عبد الشکور بہاری جعفر بن عبد اللہ بن عبد الشکور (۱۱۱۶ھ) اس کی تصریح کرتے ہوئے لکھتے ہیں: ”الإباحة الحكم الشرعي لأنه خطاب الشرع تخیرًا.“ (اباحت حکم شرعی ہے کیونکہ یہ خطاب شرعی ہے جس کے کرنے اور نہ کرنے کا اختیار دیا گیا ہے۔)<sup>(۱۶)</sup>

### ۲- اباحت حکم شرعی نہیں ہے

دوسری رائے یہ ہے کہ اباحت حکم شرعی نہیں ہے کیوں کہ اباحت، فعل اور ترکِ فعل سے حرج کی نفی کا نام ہے (یعنی اباحت، فعل یا ترکِ فعل کے تقاضے کے نہ ہونے کا نام ہے) اور یہ بات شرع کے آنے سے پہلے ثابت ہے۔ جب ہم یہ کہتے ہیں کہ شرع نے فلاں شے کو مباح قرار دیا ہے تو اس کا مطلب یہ ہوتا ہے کہ شارع نے اسے اس حال پر ہی رہنے دیا ہے جس پر وہ شریعت کے آنے سے قبل تھی۔ لہذا جب شریعت نے کوئی حکم دے کر اس شے میں کوئی اثر اور تبدیلی پیدا نہیں کی تو اسے حکم شرعی قرار دینا مناسب نہیں ہے اور کسی شے کے وجوب یا حرمت پر کسی دلیل کا نہ پایا جانا ہی اس بات کی دلیل شرعی قرار دیا جائے گا کہ وہ فعل جائز اور حلال ہے۔

-۱۵ - آمدی، الإحکام، ۱: ۱۸۲۔

-۱۶ - شیخ محب اللہ بن عبد الشکور بہاری، مسلم الشیووت (بیروت: دار إحياء التراث العربي)، ۲۳،

## أصول اباحت پر مختلف نقطے ہے نظر

یہ قاعدة: ”الأصل في الأشياء الإباحة“ (اصل اشیا میں اباحت ہے۔) کے نام سے معروف

<sup>(۱۷)</sup>

ہوا اور اس قاعدے کی یہی تعبیر و تشریح اکثر علمانے اختیار کی ہے۔

لیکن انہے نے یہ قاعدة بعض دیگر الفاظ سے بھی بیان کیا ہے، جیسے:

۱- ”الأشياء على الإباحة حتى يرد الشرع بالمنع“ (اصل اشیا میں اباحت ہے یہاں تک کہ

<sup>(۱۸)</sup>

شریعت کی طرف سے اس پر کوئی منع نہ آجائے۔)

۲- ”الأصل في الأشياء الحل أو الإباحة“ (اشیا میں اصل حلت یا اباحت کا پایا جانا ہے۔)

<sup>(۱۹)</sup>

”الأصل في الأعيان الحل“ (اشیا میں اصل حلت کا پایا جانا ہے۔)

۱- ابو عمر يوسف بن عبد الله بن محمد ابن عبد البر، التمهید (مغرب) (مراکش): وزات عموم الأوقاف والشؤون

الإسلامية، ۱۳۸۷ھ، ۲: ۲۷؛ امام شمس الدين السرخسي، المبسوط (بیروت: دار المعرفة، ۱۹۷۸ء)، ۲: ۲۷؛

ابو الفضل احمد بن علي ابن حجر العسقلاني، فتح الباري في شرح صحيح البخاري (بیروت: دار المعرفة)، ۹: ۶

: جلال الدين عبد الرحمن بن أبي بكر السيوطي، الأشباه والنظائر في قواعد وفروع فقه الشافعية، (بیروت:

دار الكتب العلمية، ۱۹۹۸ء)، ۲۰؛ ابو سحاق ابراهیم بن علی بن يوسف، التبصرة، ( دمشق: دار الفكر، ۱۴۰۳ھ):

-۵۳۵-

۱۸- تفصیلی مباحثت کے لیے دیکھیں: ابن عبد البر، التمهید، ۷: ۹۵-۱۱۳؛ العسقلانی، فتح الباری، ۱۳: ۲۶۳؛ علی بن احمد بن

سعید القاہری ابن حزم، المحلى (بیروت: دار الآفاق الجديدة)، ۱: ۷۷۔

۱۹- بدر الدین محمد بن بہادر الزرکشی، المشور في القواعد الفقهیة ’فقہ الشافعی‘ (بیروت: دار الكتب العلمية،

۲۰۰۰ء)، ۲: ۱۷؛ احمد بن غنیم بن سالم التفرانی الملاکی، الفواکه الدوائی، (بیروت: دار الفكر، ۱۴۱۵ھ)، ۲: ۲۸۳۔

۲۰- بدر الدین محمد بن بہادر الزرکشی، البحر المحیط في أصول الفقه (بیروت: دار الكتب العلمية، ۲۰۰۰ء)، ۲: ۲۰۰۰۔

-۳۲۵-

- ٣- ”الأمور أصلها الإباحة حتى يثبت الحظر“ (أمور میں اصلِ إباحت ہے یہاں تک کہ اس سے بچنے کا حکم ثابت نہ ہو جائے۔)<sup>(۲۱)</sup>
- ٤- ”الأصل في المنافع الإذن وفي المضار المنع“ (نفع بخش آشیا میںِ إباحت اور ضرر رسال آشیا میں منع ہے۔)<sup>(۲۲)</sup>
- ٥- ”أصل الأفعال الإباحة“ (أفعال میں اصلِ إباحت ہے۔)<sup>(۲۳)</sup>

### أصولِ إباحت پر مختلف موقف

بعض علماء اس کے علاوہ بھی موقف بیان کیے۔ مثلاً:

- ١- ”أصل الأشياء على الإباحة أو التحريم“ (آشیا میں اصلِ إباحت یا تحريم ہے۔)<sup>(۲۴)</sup>
- ٢- ”الأصل في الأشياء الإباحة أو التحريم أو الوقف“ (آشیا میں اصلِ إباحت یا تحريم یا توقف ہے۔)<sup>(۲۵)</sup>
- ٣- ”الأصل في الأفعال الإباحة أو الحظر“ (آشیا میں اصلِ إباحت یا بچنا ہے۔)<sup>(۲۶)</sup>

٢١- تفصیل کے لیے دیکھیہ: ابن عبد البر، التمهید، ۹: ۲۰۵۔

٢٢- کئی ائمہ نے اس پر تفصیل سے بحث کی ہے۔ جیسے: محمد بن عمر بن الحسین رازی، المحسول (ریاض: جامعۃ الإمام محمد بن سعود الإسلامية، ۱۴۰۰ھ، ۱۴۳۱ھ: ۲)، الزركشی، البحر المحيط، ۳۲۲: ۳؛ شیخ الاسلام علی بن عبدالکافی الگنجی، الإبهاج في شرح المنهاج (مکتبۃ الكلیات الأزهریۃ، ۱۴۰۱ھ، ۱۴۲۵ھ: ۳)، ابو محمد عبد الرحیم بن الحسن السنوی، التمهید (بیروت: مؤسسة الرسالة، ۱۴۰۰ھ)، ۳۸۷۔

٢٣- شمس الدین ابو عبد اللہ محمد بن ابی بکر ابن قیم الجوزی، إعلام الموقعين عن رب العالمین (بیروت: دار الجیل)، ۲: ۳۸۷۔

٢٤- ابو ذر یا میکی بن شرف النوی، المجموع شرح المذهب (جده: مکتبۃ الإرشاد)، ۱: ۳۰۲۔

٢٥- الزركشی، المنشور، ۱: ۱۷۲۔

٢٦- رازی، المحسول، ۵: ۵۹۔

”هل الأصل في الأشياء الإباحة حتى يدل الدليل على عدم الإباحة؟ أو التحريم حتى يدل الدليل على الإباحة؟“ (کیا اشیا میں اصلِ اباحت ہے یہاں تک اس کے عدمِ اباحت پر کوئی دلیل نہ آجائے۔ یا حرمت ہے یہاں تک کہ اس کی اباحت پر کوئی دلیل نہ آجائے۔)<sup>(۲۷)</sup>

یعنی وہ اشیا جن کے بارے میں نص واردنہ ہوان کے بارے میں اہلِ اصول کی چار آراء ہیں:

- ۱ اباحت
- ۲ حرمت
- ۳ توقف
- ۴ نفع بخش اشیا میں اباحت اور ضرر رسان اشیا میں حرمت

اب قرآن مجید کے دلائل کی روشنی میں اباحتِ اصلیہ پر راجح موقف کا جائزہ لیا جاتا ہے۔

## قرآن مجید سے اباحتِ اصلی کے دلائل

شریعت مطہرہ میں کوئی شے اس وقت ناجائز اور حرام قرار پاتی ہے جب اس کو نصوصِ قرآن و سنت کی اتباع میں اجماع امت ناجائز اور حرام قرار دے۔ شریعتِ اسلامیہ نے جائز اور حلال اشیا کی فہرست نہیں گنوائی، بلکہ ناجائز اور حرام چیزوں کی فہرست مہیا کر دی جو کہ اللہ تعالیٰ اور رسول اللہ ﷺ کے مقرر کردہ واضح احکام پر مشتمل ہے مثلاً خنزیر، بہتا ہوا لہو، مردار اور غیر اللہ کے نام پر ذبح کیے گئے جانوروں کے گوشت وغیرہ کو بالصراحت حرام قرار دے دیا گیا۔ اسی طرح دیگر مشروبات و مأکولات، رشتتوں، معاملات اور عقائد میں سے جملہ محرمات گنو گنو کر مسلمانوں کو آگاہ کر دیا گیا کہ فلاں فلاں چیزیں تمہارے لیے حرام ہیں اور ان کے علاوہ اس کائنات ارضی و سماوی میں جو کچھ بھی ہے اسے تمہارے لیے حلال اور مسخر کر دیا تاکہ تم ان سے استفادہ کرو۔

---

۲۷ - زین الدین بن ابراہیم ابن الحجیم، الأشباه والنظائر (بیروت: دار الكتب العلمیة، ۱۴۰۵ھ/۱۹۸۵م)۔

جیسا کہ ارشاد باری تعالیٰ ہے: ﴿ وَسَخَّرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ إِنَّ فِي ذَلِكَ لَذِكْرٌ لِّقَوْمٍ يَنْفَكِرُونَ ﴾<sup>(۲۸)</sup> (اور اُس نے تمھارے لیے جو کچھ آسمانوں میں ہے اور جو کچھ زمین میں ہے، سب کو اپنی طرف سے (نظام کے تحت) مسخر کر دیا ہے، بے شک اس میں ان لوگوں کے لیے نشانیاں ہیں جو غور و فکر کرتے ہیں۔)

حقیقت یہ ہے کہ اللہ تعالیٰ نے اپنی جملہ نعمتیں انسان کے لیے پیدا کیں اور ان پر اسے جائز استعمال کا اختیار دے کر احسان فرمایا۔ اگر وہ خالق کائنات، رحمٰن و رحیم خود انسان پر ان نعمتوں کو حرام ٹھہرا دیتا اور انھیں ان سے مستفید ہونے کی اجازت نہ دیتا تو اس کا کیا ہوا یہ وعدہ کیوں کر اس کے رب العالمین ہونے پر شہادت فراہم کرتا جو اس قرآنی ارشاد میں مذکور ہے: ﴿ أَنَّمَا تَرَوُ أَنَّ اللَّهَ سَخَّرَ لَكُمْ مَا فِي السَّمَاوَاتِ وَمَا فِي الْأَرْضِ وَأَسْبَغَ عَلَيْكُمْ نِعْمَةً ظَاهِرَةً وَبَاطِنَةً ﴾<sup>(۲۹)</sup> ((لوگو!) کیا تم نے نہیں دیکھا کہ اللہ نے تمھارے لیے ان تمام چیزوں کو مسخر فرمادیا ہے جو آسمانوں میں ہیں اور جو زمین میں ہیں، اور اس نے اپنی ظاہری اور باطنی نعمتیں تم پر پوری کر دی ہیں۔)

قرآنی حکم کی رو سے حلال و جائز اشیا کے عموم کے پیش نظر جب ہم حرام اشیا پر غور کرتے ہیں تو یہاں بھی ہمیں اس کی رحمتوں اور بے پایاں مہربانیوں کا اعتراف کرنا پڑتا ہے اس لیے کہ جو اشیا بھی اسلام میں حرام ٹھہرائی گئی ہیں خواہ ان کا حکم اللہ رب العزت نے دیا ہو یا اس کے رسول ﷺ نے انھیں اپنے تشریعی و تکوینی اختیارات سے حرام ٹھہرا�ا ہو، وہ حکم کسی خاص مصلحت اور حکمت پر مبنی ہوتا ہے مثلاً اسلامی شریعت میں حرام کی گئی اشیاء خور و نوش میں جو قباحتیں اور ضرر رسانیاں ہیں، چودہ صدیاں گزرنے کے بعد آج جدید سائنسی تحقیقات ان کی تصدیق کر رہی ہیں۔ مذکورہ ضرر رسان اشیا کے علاوہ کائنات کی تمام چیزیں حلال قرار دی گئیں۔

## تخلیق و تسخیر کائنات سے ثبوتِ اباحت

اللہ تعالیٰ نے فرمایا:

﴿ هُوَ الَّذِي خَلَقَ لَكُمْ مَا فِي الْأَرْضِ جَمِيعًا ثُمَّ أَسْتَوَى إِلَى السَّمَاءِ فَسَوَّهُنَّ سَبَعَ سَمَوَاتٍ وَهُوَ يَكُلُّ شَيْءٍ عَلَيْمٌ ﴾<sup>(۳۰)</sup> (وہی ہے جس نے سب کچھ جو زمین میں ہے تمہارے لیے پیدا کیا، پھر وہ (کائنات کے) بالائی حصوں کی طرف متوجہ ہوا تو اس نے انھیں درست کر کے ان کے سات آسمانی طبقات بنادیے، اور وہ ہر چیز کا جانے والا ہے۔)  
یہاں پر چند ائمہ تفسیر کی آراء سے اس آیت کا جائزہ لیا جاتا ہے جس سے معلوم ہوتا ہے کہ اباحت اور نفع ہی اصل ہے۔

- ۱۔ امام ابن جریر الطبری رحمۃ اللہ علیہ (۳۱۰ھ) نے اس آیت کریمہ سے اباحتِ اصلیہ کا استدلال کیا ہے کہ ”زمین اور جو کچھ اس میں ہے وہ بنی آدم کے فائدہ و نفع کے لیے ہے۔”<sup>(۳۱)</sup>
- ۲۔ امام ابو بکر جصاص الحنفی رحمۃ اللہ علیہ (۳۷۰ھ) نے بھی اس آیت کریمہ سے یہ دلیل اخذ کی ہے کہ تمام اشیا اصلاً اباحت پر ہیں۔  
یعنی اشیا میں اس وقت تک اباحت ہے جب تک کہ اس کی حرمت پر کوئی دلیل نہ آجائے۔

- ۳۔ علامہ زمخشری رحمۃ اللہ علیہ (۵۳۸ھ) نے اس آیت کی تفسیر میں اسی موقف کو بیان کیا۔ یعنی اشیا انسان کے نفع اٹھانے کے لیے ہی پیدا کی گئی ہیں اور ان سے اس وقت تک فائدہ اٹھانا جائز ہے جب تک کہ ان کی حرمت پر کوئی دلیل شرعی نہ آجائے۔<sup>(۳۲)</sup>

۳۰۔ القرآن، ۲:۲۹۔

۳۱۔ ابو جعفر محمد بن جریر بن یزید الطبری، جامع البیان فی تفسیر القرآن، (بیروت: دار المعرفة ۱۹۸۰ء)، ۱: ۱۳۹۔

۳۲۔ احمد بن علی الرازی ابو بکر الجصاص، أحکام القرآن (بیروت: دار إحياء التراث، ۱۴۰۵ھ)، ۱: ۲۸۔

۳۳۔ حارث اللہ محمود بن عمر الخوارزمی الرمخشی، الكشاف عن حقائق غوامض التنزيل (قاهرہ: ۱۹۵۳ء)، ۱: ۱۱۲۔

- ٤- امام ابن الجوزی ابن الجوزی الحنبلي رحمۃ اللہ علیہ (٦٥٩ھ) لکھتے ہیں: ”اللہ تعالیٰ کے فرمان: (هُوَ الَّذِي خَلَقَ لَكُمْ مَا فِي الْأَرْضِ جَمِيعًا) سے مراد ہے کہ تمہاری خاطر پیدا کیا ان میں سے بعض (تمہارے) فائدہ کے لیے ہیں اور بعض عبرت کے لیے ہیں۔“<sup>(۳۴)</sup>
- ٥- امام فخر الدین الرازی فخر الدین الرازی رحمۃ اللہ علیہ (٢٦٠٢ھ) نے التفسیر الكبير اس آیت کی تفسیر کے تحت یہی موقف بیان کیا ہے کہ اللہ تعالیٰ نے انسان کو زندگی بھی عطا فرمائی اور اس سے لطف اندوں ہونے اور نفع اٹھانے کے لیے کائنات کی تمام اشیاء کو اس کے لیے مسخر بھی فرمادیا ہے۔<sup>(۳۵)</sup>
- ٦- امام ابو عبد اللہ القرطبی ابو عبد الله القرطبی رحمۃ اللہ علیہ (٢٧١٥ھ) نے بھی یہی موقف بیان کیا کہ اس آیت کریمہ سے اصل اشیاء میں اباحت کا لزوم ثابت ہوتا ہے۔<sup>(۳۶)</sup>
- ٧- علامہ شوکانی شوکانی رحمۃ اللہ علیہ (١٢٥٠ھ) فرماتے ہیں: ”اور اس میں دلیل ہے کہ تمام پیدا کردہ اشیا میں اصلاً اباحت پائی جاتی ہے جب تک اس کے خلاف کوئی شرعی دلیل نہ پائی جائے اور ان میں حیوانات اور دوسری چیزوں وغیرہ کا کوئی امتیاز نہیں جن سے ہم بغیر کسی نقصان کے فائدہ حاصل کر سکیں۔ اور اللہ تعالیٰ کے فرمان: (جَمِيعًا) کی تاکید میں اس چیز پر نہایت قوی دلیل ہے۔“<sup>(۳۷)</sup>
- ٨- ڈاکٹر وہبہ الزحلی اپنی تفسیر میں لکھتے ہیں: ”علماء اصول نے اس آیہ مبارکہ سے یہ استدلال بھی کیا ہے کہ بے شک اصلاً تمام اشیا میں اباحت ہے جب تک کہ اس کی حرمت پر کوئی دلیل نہ آجائے یعنی جو کچھ اللہ تعالیٰ نے زمین میں پیدا کیا ہے اس سے نفع اٹھانا جائز ہے۔“

٣٣- ابوالفرج عبد الرحمن بن علی ابن الجوزی، زاد المسیر في علم التفسير (بیروت: المكتب الإسلامي، ١٩٨٣ء)، ١:

-٥٨

٣٤- الرازی، التفسیر الكبير (طہران: دار الكتب العلمية)، ٢: ١٣١۔

٣٥- ابوعبدالله محمد بن احمد بن محمد القرطبی، الجامع لأحكام القرآن (بیروت: دار إحياء التراث العربي)، ١: ٢٥١۔

٣٦- محمد بن علی بن محمد الشوکانی، فتح القدير (مصر: مطبع مصطفی البابی الحلبي وأولاده، ١٩٦٣ء)، ١: ٢٠۔

٣٧- محمد بن علی بن محمد الشوکانی، فتح القدير (مصر: مطبع مصطفی البابی الحلبي وأولاده، ١٩٦٣ء)، ١: ٢٠۔

جب تک اس کی حرمت میں کوئی شرعی حکم نہ آ جائے، لہذا مخلوق کو یہ حق نہیں کہ اللہ

تعالیٰ کی حلال کر دے شے کو اس کی اجازت کے بغیر حرام قرار دے۔<sup>(۳۸)</sup>

ان تمام تفاسیر کی روشنی میں یہ بات واضح ہو جاتی ہے کہ درحقیقت اللہ تعالیٰ نے اپنی جملہ نعمتیں انسان کے لیے پیدا کیں اور ان پر اسے جائز استعمال کا اختیار دے کر احسان فرمایا۔ جمہور ائمہ مفسرین، ائمہ اصولیین اور ائمہ فقہاء نے یہ استدلال کیا ہے کہ احکام شرعیہ کے وارد ہونے سے پہلے اصل میں سب اشیا مباح ہیں، پھر جب احکام شرعیہ وارد ہوئے تو ان میں سے بعض واجب ہو گئیں اور بعض حرام مثلاً شراب نوشی اور کتوں کے ساتھ شغل پہلے مباح تھا؛ جب شریعت میں ان سے ممانعت وارد ہو گئی تو یہ کام حرام ہو گئے۔ اسی طرح والدین کی اطاعت کرنا پہلے مباح تھا، جب شریعت نے اس کا حکم دے دیا تو اطاعت والدین واجب ہو گئی۔ یعنی جب تک کسی شے کی حلت یا حرمت کے بارے میں شریعت کوئی حکم صادر نہ کرے وہ مباح ہو گی۔ ازخود کوئی کسی شے کو حرام قرار نہیں دے سکتا۔ جس طرح مشرکوں نے سائبہ، بھیرہ وغیرہ جانوروں (جو ان کے بتوں کے ناموں سے منسوب تھے) کا دودھ، گوشت اور ان پر سواری کرنا سب کچھ اپنے اوپر حرام کر لیا تھا تو اللہ تعالیٰ نے ان کی مذمت میں آیات نازل فرمائیں۔<sup>(۳۹)</sup> جن سے معلوم ہوتا ہے کہ کسی چیز کو از خود حرام قرار دینا جائز نہیں ہے اور جب تک اللہ اور اس کا رسول ﷺ کسی چیز سے معن نہ فرمادیں وہ چیز حلال ہے۔

### اُلوهی نعمتوں سے انتفاع اور ثبوتِ اباحت

ارشادِ باری تعالیٰ ہے: ﴿ قُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادِهِ وَالظِّبَابُ مِنَ الرِّزْقِ قُلْ

هِيَ لِلَّذِينَ أَمَنُوا فِي الْحَيَاةِ الدُّنْيَا خَالِصَةٌ يَوْمَ الْقِيَمَةِ كَذَلِكَ نَفَصِيلُ الْأَيْدِيَتِ لِقَوْمٍ يَعْمَلُونَ ﴾<sup>(۴۰)</sup>

- ۳۸ - وہبہ بن مصطفیٰ وہبہ الزحلی، التفسیر المنیر في العقيدة والشريعة ( دمشق: دار الفکر، ۱۴۱۸ھ، ۱: ۱۲۰)۔

- ۳۹ - ﴿ وَلَا يَقُولُوا إِنَّمَا تَصِيفُ الْسَّنَنَكُمُ الْكَذِبُ هَذَا حَلْلٌ وَهَذَا حَرَمٌ لَنَفَرُوا عَلَى اللَّهِ الْكَذِبَ إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ ﴾ (القرآن ۱۱۶: ۱۶)؛ ﴿ قُلْ أَرَأَيْتَمَا أَنْزَلَ اللَّهُ لَكُمْ مِنْ رِزْقٍ فَجَعَلْتُمُ مِنْهُ حَرَاماً وَهَلَّا قُلْ إِنَّ اللَّهَ أَذِنَ لَكُمْ أَمْ عَلَى اللَّهِ تَفْرُونَ ﴾ (القرآن ۵۹: ۱۰)۔

- ۴۰ - القرآن ۷: ۳۲

(فَرَمَّا دِبِيجَ: إِنَّ اللَّهَ كَيْمَ اسْ زَيْنَتْ (وَ آرَاشْ) كُو كُسْ نَهَرَامْ كَيْيَا هَيْ جَوَ اسْ نَهَنَ بَنْدَوْنَ كَيْ لَيْ پَيْدا فَرَمَائِيْ هَيْ اورَ كَهَانَهَ كَيْ پَاكَ سَهَرَيَ چِيزَوْنَ كَوْ (بَهِيَ كَسْ نَهَرَامْ كَيْيَا هَيْ)؟ فَرَمَّا دِبِيجَ: يَهْ (سَبْ نَعْتَيْنَ جَوْ) اهْلَ ايمَانَ كَيْ دَنِيَا كَيْ زَنْدَيَ مَيْنَ (بَالعُومَ روَا) ہَيْ قِيَامَتَ كَهَ دَنَ بَالخُصُوصَ (أَنْجَيَ كَيْ لَيْ) ہَوْنَ گَيْ۔ اس طَرَحَ هَمَ جَانَے والَّوْنَ كَيْ لَيْ آيَتَيْنَ تَقْصِيلَ سَهَيْ بَيَانَ كَرَتَهَ ہَيْ۔)

اس آیَتَ مَبَارِكَهَ كَيْ تَقْيِيرَ مَيْنَ مَفَسِّرِينَ كَرامَهَ كَيْ آرَا درَجَ ذَلِيلَ ہَيْ:

۱۔ إِمامَ بَيْضاوِي عَنْ حَدِيدَةٍ (۲۸۵) فَرمَاتَهَ ہَيْ:

﴿ قُلْ مَنْ حَرَّمَ زِيَّنَةَ اللَّهِ ﴾ مِنَ الشَّيْبَ وَسَائِرِ مَا يَتَجَمَّلُ بِهِ ﴿ الَّتِي أَخْرَجَ لِيَعَادُو، ﴾ مِنَ النَّبَاتِ كَالْقَطْنِ وَالْكَتَانِ وَالْحَيْوَانِ كَالْحَرِيرِ وَالصَّوْفِ وَالْمَعَادِنِ كَالْدَرْوُعِ ﴿ وَالظَّبَابَتِ مِنَ الْأَرْقَيِ ﴾ الْمَسْتَلَذَاتِ مِنَ الْمَآكِلِ وَالْمَشَارِبِ وَفِيهِ دَلِيلٌ عَلَى أَنَّ الْأَصْلَ فِي الْمَطَاعِمِ وَالْمَلَابِسِ وَأَنْوَاعِ التَّجَمِلَاتِ الإِبَاحَةِ.

فَرَمَّا دِبِيجَ: إِنَّ اللَّهَ كَيْ اسْ زَيْنَتْ (وَ آرَاشْ) كُو كُسْ نَهَرَامْ كَيْيَا هَيْ۔ لِيَاسْ اورَ باقِي اشْيَا جَنَ سَهَيْ بَنَاؤَ سَنْكَهَارَ كَيْيَا جَاتَا هَيْ: بُجَوَ اسْ نَهَنَ بَنْدَوْنَ كَيْ لَيْ پَيْدا فَرَمَائِيْ هَيْ۔ سَبْزِيَاء، اوَنْ، كَپَاس، پَثَ سن، حَيْوانَ جَيْسَ رِيشَم، اوَنْ، مَعَدَنِيَات، زَرَبَیْن: اورَ كَهَانَهَ كَيْ پَاكَ سَهَرَيَ چِيزَوْنَ كَوْ (بَهِيَ كَسْ نَهَرَامْ كَيْيَا هَيْ)؟ لَذِيْدَ كَهَانَهَ پَيْنَے، اسْ مَيْنَ دَلِيلَ ہَيْ۔ كَهَانَهَ، مَلْبُوسَاتِ اورَ

قَسْمَ قَسْمَ كَهَ بَنَاؤَ سَنْكَهَارَ مَيْنَ اَصْلَ اِبَاحَتْ وَاجَازَتْ ہَيْ۔<sup>(۲۱)</sup>

۲۔ إِمامَ اَبْنِ كَشِيرٍ عَنْ حَدِيدَةٍ (۲۷۶) لَكَھَتَهَ ہَيْ:

يَقُولُ تَعَالَى رَدَا عَلَى مَنْ حَرَّمَ شَيْئًا مِنَ الْمَآكِلِ أَوَ الْمَشَارِبِ أَوَ الْمَلَابِسِ مِنْ تَلْقَاءِ نَفْسِهِ مِنْ غَيْرِ

شَرِعِ مِنَ اللَّهِ: (قُلْ) يَا مُحَمَّدَ هَؤُلَاءِ الْمُشْرِكِينَ الَّذِينَ مَا يَحْرُمُونَ بِآرَائِهِمُ الْفَاسِدَةِ وَابْتِدَاعِهِمْ ﴿ مَنْ حَرَّمَ زِيَّنَةَ اللَّهِ الَّتِي أَخْرَجَ لِيَعَادُو، وَالظَّبَابَاتِ مِنَ الْأَرْقَيِ ﴾ أَيْ هِيَ مَخْلُوقَةٌ مِنْ آمِنَ بِاللَّهِ.

اللَّهُ تَعَالَى نَهَنَ انَ لوَگُوں کَارَدَ كَرَتَهَ ہَوَے جَوَ كَهَانَهَ پَيْنَے يَا پَيْنَے کَيْ کَسِيْ چِيزَ کَوَ اللَّهُ تَعَالَى کَ شَرِيعَتَ کَ بَغِيرَ اپِنِي طَرَفَ سَهَرَامَ كَرَتَهَ ہَيْ فَرمَيَا: اَمَّا مُحَمَّدٌ! انَ مُشَرِّکُوں سَهَوَ جَوَ اپِنِي غَلَطَ آرَا اورَ بَدْعَتَ (کَ فَتوَوُں) سَهَ (حَلَالَ کَو) حَرَامَ كَرَتَهَ ہَيْ، فَرَمَّا دِبِيجَ: إِنَّ اللَّهَ كَيْ اسْ زَيْنَتْ (وَ آرَاشْ) كُو كُسْ نَهَرَامْ كَيْيَا هَيْ جَوَ اسْ

- ۳۱ نَاصِرُ الدِّينِ أَبُو سَعِيدِ عَبْدِ اللَّهِ بْنِ عَمْرَ الشَّيْرَازِيِّ البَيْضاوِيِّ، أَنْوَارُ التَّنْزِيلِ وَأَسْرَارُ التَّأْوِيلِ (بِيَرُوتٌ: دَارُ الْفَكَرِ، ۱۹۹۶ءَ)،

نے اپنے بندوں کے لیے پیدا فرمائی ہے، یعنی یہ سب چیزیں ان لوگوں کے لیے پیدا ہوئیں جو اللہ تعالیٰ پر

(۲۲)

ایمان رکھتے ہیں۔

معلوم ہوا بغیر نص یا حکم شرعی کے حلال کو حرام یا حرام کو حلال قرار دینا حق شارع کو استعمال کرنے کے مترادف ہے۔

۳۔ ڈاکٹر وہبہ الزحلی نے یوں لکھا ہے کہ اس میں 'من'، استفہام انکاری ہے جس سے حرمت کی نفی ثابت ہوتی ہے اور حرمت کی نفی تقاضا کرتی ہے کہ وہ چیز حرام نہیں ہے بلکہ طیب اور حلال ہے جس سے استفادہ کرنا مباح ہے۔

ارشاد باری تعالیٰ ہے:

(۲۳)

﴿الْيَوْمَ أُجِلَّ لَكُمُ الظَّبَابَتُ﴾

(آج تمہارے لیے پاکیزہ چیزوں حلال کر دی گئیں)

اس آیت کے الفاظ پر غور کرنے سے چیزوں میں اباحت اصلیہ کا اصول اخذ ہوتا ہے۔ 'لکم' میں 'ل'، اختصاص کے لیے ہے جو ہمارے لیے طیبات کی تخصیص کرتا ہے، طیبات جمع کا صیغہ ہے، جمع سالم پر جب 'ال'، داخل ہو تو عموم کا معنی دیتا ہے لہذا اس تناظر میں یہ ثابت ہوا کہ تمام طیبات جو نفس اور طبع کے لیے مستحسن اور موافق ہوں مباح اور حلال ہیں۔

اللہ تعالیٰ نے فرمایا:

(۲۴)

﴿قُلْ لَا أَجِدُ فِي مَا أُوحِيَ إِلَيَّ مُحَرَّماً عَلَى طَاعِيمِ يَطْعَمُهُ، إِلَّا أَنْ يَكُونَ مَيْتَةً أَوْ دَمًا مَسْفُوحاً أَوْ لَحْمَ حَنَزِيرٍ فِإِنَّمَا رِجْسُ أَوْ فِسْقًا أَهْلَ لِغَيْرِ اللَّهِ يَدِهِ، فَمَنِ اضْطُرَّ عَنْ بَاغٍ وَلَا عَلَى فَإِنَّ رَبَّكَ

غَفُورٌ رَّحِيمٌ﴾

-۲۲۔ ابوالقداء اسماعیل بن عمر عماد الدین ابن کثیر، تفسیر القرآن العظیم (بیروت: دار المعرفة، ۱۹۸۰ء)، ۲: ۲۱۲۔

-۲۳۔ القرآن، ۵: ۵۔

-۲۴۔ القرآن، ۲: ۱۳۵۔

(آپ فرمادیں کہ میری طرف جو وحی بھی گئی ہے اس میں تو میں کسی (بھی) کھانے والے پر (ایسی چیز کو) جسے وہ کھاتا ہو حرام نہیں پاتا سوائے اس کے کہ وہ مُردار ہو یا بہتا ہوا خون ہو یا سُکور کا گوشت ہو، کیوں کہ یہ ناپاک ہے یا نافرمانی کا جانور جس پر ذبح کے وقت غیر اللہ کا نام بلند کیا گیا ہو۔ پھر جو شخص (بھوک کے باعث) سخت لاقار ہو جائے نہ تو نافرمانی کر رہا ہو اور نہ حد سے تجاوز کر رہا ہو، تو بے شک آپ کا رب بڑا بخشنے والا نہایت مہربان ہے۔) اس آیت میں بھی چند مخصوص اشیا کے علاوہ ہر قسم کے کھانے کی اباحت کا ذکر ہے جس سے ثابت ہوا کہ اصلاً تمام اشیا مباح ہیں۔

اصل حقیقت یہ ہے کہ قرآن نے جو چیزیں حرام کیں وہ بیان کردی ہیں اور جن چیزوں کے بارے میں قرآن خاموش ہے وہ جائز ہیں، قرآنی قاعده ہے ﴿وَقَدْ فَصَّلَ لَكُمْ مَا حَرَّمَ عَلَيْكُمْ﴾ (اس نے تمہارے لیے ان (تمام) چیزوں کو تفصیلًا بیان کر دیا ہے جو اس نے تم پر حرام کی ہیں۔)<sup>(۳۵)</sup>

اس آیت مبارکہ سے صاف ظاہر ہے کہ جن اشیا کا ذکر نہیں کیا گیا، وہ حلال ہیں، کیوں کہ ترکِ ذکر کا مطلب ہی یہ ہے کہ وہ مباح ہیں پس ثابت ہوا کہ ترکِ ذکر اباحتِ اشیا پر دلیل ہے نہ کہ ان کی حرمت پر۔

اللہ تعالیٰ نے ارشاد فرمایا: ﴿وَأُحِلَّ لَكُمْ مَا وَرَأَتمُ ذَلِكُمْ﴾ (اور ان کے سوا (جن کا ذکر نہیں ہوا سب عورتیں) تمہارے لیے حلال کر دی گئی ہیں۔)<sup>(۳۶)</sup>

اس آیت مبارکہ سے واضح ہو رہا ہے کہ ترکِ ذکر حرمت کی نہیں، بلکہ حلت کی دلیل ہے تو جب قرآن میں ترکِ ذکر حلت کی دلیل ہے تو پھر حضور ﷺ اور صحابہ کرام رضی اللہ عنہم کی طرف سے کسی کام کا ترک کرنا کیسے اور کیوں کر دلیل حرمت بن سکتا ہے۔

- ۳۵ - القرآن: ۱۱۹:۶۔

- ۳۶ - القرآن: ۲۳:۳۔

## قابلی توجہ نکتہ

اس تصریح کے بعد یہ امر بھی قابل توجہ ہے کہ شریعت اگر اس چیز کا نام ہے کہ خدا اور اس کے رسول ﷺ نے جس شے کو جائز اور حلال فرمایا صرف وہی حلال ہو اور جس پر شریعت خاموش ہے اسے ناجائز اور حرام ٹھہرالیا جائے تو روزمرہ زندگی میں صح و شام ہزاروں امور ایسے ہیں جن کا نہ اللہ تعالیٰ نے حکم دیا ہے اور نہ حضور ﷺ نے ان کے متعلق صراحتاً کچھ فرمایا ہے، مثلاً ہمارے کھانے، پینے، پہنچنے، اوڑھنے بچھونے غرض روز مرہ زندگی سے متعلق ہزاروں امور جو ہمارے لیے جزو لاپیٹ کی حیثیت حاصل کرچکے ہیں اگر یہ امر نہ تسلیم کیا جائے تو وہ سب بھی حرام ٹھہریں گے۔

## کثرتِ سوالات کی ممانعت سے ثبوتِ اباحت

ارشاد باری تعالیٰ ہے: ﴿يَكَأْبُهَا الَّذِينَ أَمْنَوْا لَا تَسْأَلُوا عَنْ أَشْيَاءِ إِنْ تُبَدَّ لَكُمْ تَسْؤَلُكُمْ﴾

وَإِنْ تَسْأَلُوا عَنْهَا جِنَّ يُنَزَّلُ الْقُرْءَانْ تُبَدَّ لَكُمْ عَفَّا اللَّهُ عَنْهَا وَاللَّهُ عَفْوُرٌ حَلِيمٌ ﴿۲۷﴾ (اے ایمان والو! تم ایسی چیزوں کی نسبت سوال مت کیا کرو (جن پر قرآن خاموش ہو) کہ اگر وہ تمہارے لیے ظاہر کر دی جائیں تو تحسیں مشقت میں ڈال دیں (اور تحسیں بری لگیں)، اور اگر تم ان کے بارے میں اس وقت سوال کرو گے جب کہ قرآن نازل کیا جا رہا ہے تو وہ تم پر (نزول حکم کے ذریعے) ظاہر (یعنی متعین) کر دی جائیں گی (جس سے تمہاری صواب دید ختم ہو جائے گی اور تم ایک ہی حکم کے پابند ہو جاؤ گے)۔ اللہ نے ان (باتوں اور سوالوں) سے (اب تک) درگزر فرمایا ہے، اور اللہ بڑا بخششے والا بردبار ہے۔)

آیت مقدسہ سے واضح ہو رہا ہے کہ اگر کسی چیز کی حلت و حرمت کے بارے میں اللہ تعالیٰ نے کوئی حکم نہیں دیا اور قرآن خاموش ہے تو اس کا مطلب ہے کہ وہ چیز جائز اور حلال ہے۔ اب کسی بھی مسلمان کو اس کی حلت و حرمت پر بحث کرنے کی ضرورت نہیں، ورنہ وہ اپنا دائرہ عمل خود (اپنی ناقابت اندیشی کی وجہ سے) اسی طرح تنگ کرتا چلا جائے گا۔ جس طرح بنی اسرائیل کے لوگوں نے

کثرت سوال سے کیا تھا کہ اگر وہ اللہ تعالیٰ کے پہلے حکم پر ہی کسی بھی عمر یا رنگ کی گائے لے آتے اور سوالات نہ کرتے تو ہر قسم کی گائے کی قربانی ان کے لیے حلال ہو جاتی، مگر وہ سوالات کرتے گئے اور ان سوالات کی وجہ سے جوں جوں حکم ظاہر ہوتا گیا اس سے حلت کا دائرة تنگ اور باقی اقسام (Options) محدود سے محدود تر ہوتی چلی گئیں حتیٰ کہ بالآخر ایک قسم کی گائے پر جا کر رک گئے کہ بس یہی حلال ہے باقی حرام ہیں۔ اس طرح انہوں نے فضول سوالات کی وجہ سے اپنے آپ کو مصیبت میں مبتلا کر کے اپنا دائرة عمل تنگ کر لیا۔

اس آیت مبارکہ پر ائمہ تفسیر کی آراء درج ذیل ہیں:

- ۱۔ امام جلال الدین سیوطی عَلَيْهِ السَّلَامُ (۶۹۱ھ) لکھتے ہیں: ”امام ابن جریر، ابن منذر اور حاکم نے اسے روایت کیا اور صحیح قرار دیا کہ حضرت ابو شبلہ اُشیٰ شَلَّهُ عَلَيْهِ وَاٰلِہٖہ وَسَلَّمَ روایت فرماتے ہیں کہ رسول اللہ ﷺ نے فرمایا:

إِنَّ اللَّهَ عَزَّ وَجَلَّ حَدَّ حُدُودًا فَلَا تَعْتَدُوهَا وَفَرَضَ فَرَاضَ فَلَا تُضْعِفُوهَا وَحَرَمَ أَشْيَاءً فَلَا تَنْتَهِكُوهَا وَتَرَكَ أَشْيَاءً فِي غَيْرِ نِسْيَانٍ وَلَكِنْ رَحْمَةً مِنْهُ لَكُمْ فَاقْبِلُوهَا وَلَا تَبْحَثُوا

(۲۸)

عَنْهَا.

بیشک اللہ تعالیٰ نے چند حدود مقرر کی ہیں ان سے تجاوز مت کرو اور کچھ فراکض مقرر کیے ہیں انھیں ضائع مت کرو اور حرمتیں معین کی ہیں انھیں پامال مت کرو اور بغیر بھولے بعض چیزوں سے خاموشی اختیار کی ہے، یہ اس کی طرف سے تم پر رحم ہے اسے قبول کرو اور اس کے متعلق کرید مت کرو۔

یعنی جن چیزوں اور معاملات کے بارے میں شریعت نے سکوت کیا ہے تم بھی ان کی کرید مت کرو ورنہ خود کو مشقت میں ڈالنے کا باعث بن جاؤ گے۔

- ۲۔ امام ابو سعود عَلَيْهِ السَّلَامُ (۶۹۵ھ) لکھتے ہیں:

﴿لَا تَسْكُنُوا عَنْ أَشْيَاءً﴾ عفا الله عنها ولم يكلفكم إياها فمما لا سبيل إليه أصلا لاقتدائہ أن يكون

(۲۹)

الحج قد فرض أولا في كل عام ثم نسخ بطريق العفو.

- ۳۸ جلال الدین عبد الرحمن بن ابی بکر السیوطی، الدر المنشور فی التفسیر بالملأثور (بیروت: دار المعرفة)، ۳: ۲۰۸۔

- ۳۹ محمد بن محمد العمادی ابوالسعود، إرشاد العقل السليم إلى مزايا القرآن الكريم (بیروت: دار إحياء التراث

العربي)، ۳: ۸۵۔

الله تعالى کے فرمان: 'اے ایمان والو! تم ایسی چیزوں کی نسبت سوال مت کیا کرو۔' جو اللہ تعالیٰ نے معاف فرما دیں ہیں اور تمھیں ان کا مکلف نہیں بنایا، تو یہ ان چیزوں سے ہے جن کی طرف کوئی راستہ نہیں۔ یہ اقتدا ہو گی اس بات کی کہ حج پہلے ہر سال فرض ہوا اور بعد میں معاف کرتے ہوئے (ہر سال حج ادا کرنا) منسوخ ہو گیا۔

إمام محمود الوسي البغدادي حَفَظَ اللَّهُ عَنْهُ (١٢٧٠هـ) لکھتے ہیں: ﴿لَا تَسْأَلُوا عَنْ أَشْيَاءَ﴾ لم یکلِّفْکُمْ  
الله تعالیٰ بہا۔”<sup>(۵۰)</sup> (تم ایسی چیزوں کی نسبت سوال مت کیا کرو۔ جن کا اللہ تعالیٰ نے تمھیں  
مکلف نہیں بنایا۔)

## آحادیث مبارکہ سے إباحتِ اصلی کے دلائل

اب احادیث نبویہ اور ائمہ حدیث کے اقوال کی روشنی میں اس موقف کا جائزہ لیا جاتا ہے۔

## بلاوجہ سوال اور اختلاف کرنے کی ممانعت سے إباحتِ اصلیہ کا ثبوت

حضرت ابو ہریرہ رض سے مروی متفق علیہ حدیث مبارکہ ہے کہ جس میں حضور نبی اکرم صلی اللہ علیہ وسلم  
نے فرمایا:

دَعُونِي مَا تَرَكْتُكُمْ إِنَّمَا هَلَكَ مَنْ كَانَ قَبْلَكُمْ بِسُوءِ الْهُمَّ وَأَخْتَلَافُهُمْ عَلَى أَنْبِيائِهِمْ فَإِذَا هَمْتُكُمْ عَنْ  
شَيْءٍ فَاجْتَنِبُوهُ وَإِذَا أَمْرَتُكُمْ بِأَمْرٍ بِشَيْءٍ فَأَتُوْا مِنْهُ مَا أَسْتَطَعْتُمْ.  
(۵۱)

مجھے اس وقت تک چھوڑے رہو جب تک میں تمھیں چھوڑے رہوں، کیوں کہ تم سے پہلے لوگ زیادہ سوال کرنے اور اپنے انبیاء کرام سے اختلاف کرنے کے باعث ہی ہلاک ہوئے۔ پس جب میں تمھیں کسی بات سے روکوں تو اس سے ابھتاب کرو اور جب میں تمھیں کسی کام کا حکم دون تو بساط بھراں کی تعمیل کرو۔

- ۵۰- محمود بن عبد اللہ احسین الاؤسی البغدادی، روح المعانی فی تفسیر القرآن العظیم والسعی المثلان (بیروت: دار إحياء التراث العربي)، ۷: ۲۰۔

- ۵۱- ابو عبد اللہ محمد بن اساعیل البخاری، الجامع الصحيح، کتاب الاعتراض بالكتاب والسنۃ، باب الاقنداء بسنن

رسول الله صلی اللہ علیہ وسلم (بیروت: دار القلم، ۱۹۸۱ء)، ۲: ۲۲۵۸، حدیث: ۲۸۵۸؛ ابو الحسین حجاج بن مسلم القشیری

النسابوری مسلم، الصحيح، کتاب الحج، باب فرض الحج مرة في العمر (بیروت: دار إحياء التراث العربي)، ۲: ۹۷۵، حدیث: ۱۳۳۷۔

اس حدیث مبارکہ کی روشنی میں ائمہ حدیث کی آراء کا جائزہ درج ذیل ہے:

۱۔ امام نووی الشافعی رضی اللہ عنہ (۶۷۶ھ) اس حدیث کی شرح میں فرماتے ہیں: یہ سوال کرنے والے صحابی حضرت آقرع بن حابس رضی اللہ عنہ تھے جیسے کہ اس کے علاوہ دیگر روایات میں واضح طور پر موجود ہے۔ اور حضور نبی اکرم صَلَّی اللہُ عَلَیْہِ وَاٰلَہٖ وَسَلَّمَ کا فرمان مبارک: ”(ذَرُونِی مَا تَرَکْتُکُمْ) دلیل علی أن الأصل عدم الوجوب وأنه لا حكم قبل ورود الشرع

وھذا هو الصحيح عند محققى الأصوليين.“<sup>(۵۲)</sup> (جب تک میں تمھیں چھوڑے رکھوں تم بھی مجھے چھوڑ دیا کرو۔ اس بات کی دلیل ہے کہ اصل عدم وجوب ہے۔ اور یہ کہ شریعت سے پہلے کوئی حکم نہیں۔ محققین اصولیوں کے نزدیک یہی صحیح ہے۔) امام نووی سے اس حدیث مبارکہ کی شرح میں بھی یہی بات ثابت ہوتی ہے کہ شریعت میں اصل عدم وجوب ہے اور یہ کہ شریعت سے پہلے کوئی حکم نہیں۔ ائمہ محققین اصولیوں کے نزدیک بھی یہی صحیح ہے۔

۲۔ امام ابن حجر عسقلانی الشافعی رضی اللہ عنہ (۸۵۲ھ) اس حدیث کی شرح میں بنی اسرائیل کی مثال دیتے ہوئے فرماتے ہیں: ”واستدل به على أن لا حكم قبل ورود الشرع وأن الأصل في الأشياء عدم الوجوب.“ (اور اس سے یہ دلیل کپڑی گئی ہے کہ شرعی حکم آنے سے پہلے کوئی حکم نہیں ہوتا۔ اور یہ کہ اشیا میں اصل واجب کا نہ ہونا ہے۔ مزید فرماتے ہیں: اس سے تمام اشیا کے جائز ہونے پر دلیل لی گئی ہے، جب تک شارع کی طرف سے منع کرنا ثابت نہ ہو، اور یہ دلیل بھی لمی گئی ہے کہ بہت سوال کرنا اور باریکی میں پڑنا بھی منع ہے۔<sup>(۵۳)</sup>

-۵۲۔ ابوذر یا یحییٰ بن شرف النوی، شرح صحيح مسلم (کراچی: قدیمی کتب خانہ، ۱۹۵۶ء)، ۹: ۱۰۱-۱۰۰۔

-۵۳۔ العسقلانی، فتح الباری، ۱۳: ۲۶۱-۲۶۳۔

-۳-

علامہ عبد الرحمن مبارک پوری حَفَظَ اللَّهُ عَنْهُ (۱۳۵۳ھ) نے بھی تحفة الأحوذی میں کم و بیش یہی

(۵۲)

موقف بیان کیا ہے۔

امام ابن حزم الظاہری حَفَظَ اللَّهُ عَنْهُ (۲۵۶ھ) لکھتے ہیں:

-۴-

قال علی: فجمع هذا الحديث جميع أحكام الدين أولها عن آخرها فيه أن ما سكت عنه النبي

صَلَّى اللَّهُ عَلَيْهِ وَاٰلِهٖ وَسَلَّمَ فلم يأمر به ولا نهى عنه فهو مباح وليس حراما ولا فرضا وأن ما أمر به فهو فرض وما نهى

عنه فهو حرام وأن ما أمرنا به فإنما يلزمـنا منه ما نستطيع فقط وأن فعل مرة واحدة تؤدي ما

(۵۳)

ألزمـنا ولا يلزمـنا تكراره۔

حضرت علی صلَّى اللَّهُ عَلَيْهِ وَاٰلِهٖ وَسَلَّمَ نے فرمایا کہ یہ حدیث اول سے آخر تک تمام احکام کی جامع ہے۔ اس میں یہ بھی ہے کہ  
نبی اکرم صلَّى اللَّهُ عَلَيْهِ وَاٰلِهٖ وَسَلَّمَ جس چیز سے خاموش ہو جائیں، نہ حکم دیں اور نہ اس سے منع فرمائیں تو وہ مباح و جائز ہے  
فرض اور حرام نہیں۔ اور جس کا حکم دیں وہ فرض ہے۔ اور جس سے منع فرمائیں حرام ہے۔ اور جس بات کا  
ہم کو حکم دیں جتنا ہمارے بس میں ہے اتنا اس پر عمل کرنا ہم پر لازم ہے اور ایک بار عمل کرنے سے ہم  
سکدوش ہو جاتے ہیں، بار بار کرنا ہم پر لازم نہیں۔

ابن حزم ایک اور مقام پر نہایت تفصیل سے لکھتے ہیں، جس کا خلاصہ یہ ہے:

اور وہ صحیح حدیث ہے ہم نے پہلے اس کی سند کے ساتھ ذکر کر دیا۔۔۔ یہ بات نص سے واضح ہو گئی کہ  
جس خیر کا حضور نبی اکرم صلَّى اللَّهُ عَلَيْهِ وَاٰلِهٖ وَسَلَّمَ حکم نہ دیں، وہ واجب نہیں، کیوں کہ آپ صلَّى اللَّهُ عَلَيْهِ وَاٰلِهٖ وَسَلَّمَ نے اس کا حکم نہیں دیا  
نه حرام ہے کہ آپ صلَّى اللَّهُ عَلَيْهِ وَاٰلِهٖ وَسَلَّمَ نے اس سے منع نہیں فرمایا۔ لازمی ہے کہ مباح ہو، سو جو شخص اس کے حرام  
ہونے کا دعویٰ کرے وہ پابند ہے اس بات کا کہ اس کے منع پر حضور نبی اکرم صلَّى اللَّهُ عَلَيْهِ وَاٰلِهٖ وَسَلَّمَ کا فرمان اقدس پیش  
کرے، اگر وہ لے آئے تو ہم اسے سینے گے بھی اور مانیں گے بھی، ورنہ اس کی بات باطل ہے۔ جو واجب  
ہونے کا دعویٰ کرے وہ اس بات کا پابند ہے کہ وہ اس کے بارے میں حضور نبی اکرم صلَّى اللَّهُ عَلَيْهِ وَاٰلِهٖ وَسَلَّمَ کا کوئی حکم  
لے کر آئے، اگر وہ لے آئے تو ہم اس کی پابندی کریں گے اور اگر نہ لاسکے تو اس کا قول باطل ہے۔ اور  
اس نص سے یہ بھی ثابت ہوتا ہے کہ ہر وہ چیز جس کے کرنے کا حکم حضور نبی اکرم صلَّى اللَّهُ عَلَيْهِ وَاٰلِهٖ وَسَلَّمَ نے دیا تو وہ  
ہم پر فرض ہے مگر یہ کہ جس کی ہم استطاعت نہ رکھتے ہوں اور ہر وہ چیز جس سے ہمیں حضور نبی اکرم

-۵۳- محمد عبد الرحمن بن عبد الرحيم ابوعلام بارکپوری، تحفة الأحوذی (بیروت: دار الكتب العلمية)، ۷: ۳۳۵۔

-۵۴- ابن حزم، المحلی، ۱: ۶۳۔

صلی اللہ علیہ وسلم نے منع فرمایا دیا وہ حرام ہے مگر وہ چیز جس کو آپ صلی اللہ علیہ وسلم نے مکروہ یا مندوب بیان فرمایا ہو۔ پس

(۵۱)

اب دین میں ایسا کوئی حکم نہیں مگر یہ کہ اس پر نص موجود ہے۔

کثرت سوالات سے بار بار منع فرمایا گیا۔ بنی اسرائیل نے کثرت سوالات سے ایک مباح کو اپنے اوپر حرام ٹھہرا لیا۔ وہ کوئی بھی گائے حکم خداوندی پر ذبح کر دیتے تو ان کی طرف سے حکم الہی کی تعیل ہو جاتی، لیکن انہوں نے تنگی کی راہ اختیار کی تو اللہ تعالیٰ نے بھی ان پر تنگی فرمائی۔

جب کہ ایسا بھی ہوا کہ کوئی کام پہلے حرام تھا سوال نہ کرنے کی وجہ سے حلال ہو گیا مثلاً حضرت عمر فاروق رضی اللہ عنہ کا رمضان کی رات میں جماع کرنا کہ اس سے پہلے رمضان میں جماع کلیتاً حرام تھا، پھر اللہ تعالیٰ نے رمضان میں رات کو جماع کی اجازت دے دی۔ اسی لیے کثرت سوالات سے منع کیا گیا۔

### نزولِ حکمِ حرمت کا باعث بلا وجہ سوال کرنا اور اباحتِ اصلیہ

حضرت سعد بن ابی و قاصدؑ سے مردی متفق علیہ حدیث مبارکہ ہے کہ حضور نبی اکرم صلی اللہ علیہ وسلم نے فرمایا: ”إِنَّ النَّبِيَّ وَجْهَ اللَّهِ قَالَ: إِنَّ أَعْظَمَ الْمُسْلِمِينَ جُرْمًا مَنْ سَأَلَ عَنْ شَيْءٍ لَمْ يُحَرِّمْ فَحُرِّمَ مِنْ أَجْلِ مَسَأَلَتِهِ۔“<sup>(۵۲)</sup> (مسلمانوں میں سب سے بڑا مجرم وہ ہے جس نے ایسی چیز کے بارے میں سوال کیا جو حرام نہیں کی گئی تھی لیکن اس کے سوال کرنے کے باعث حرام کر دی گئی۔)

یہ ارشاد نبوی صراحتاً دلالت کر رہا ہے کہ کسی شے میں حرمت کے لیے نص کا ہونا ضروری ہے اگر نص نہیں تو اس شے میں اباحت ہے۔

۱۔ امام ابن حجر عسقلانی (۸۵۲ھ) اس حدیث مبارکہ کی شرح میں فرماتے ہیں کہ کسی چیز کے بارے میں سوال جب کسی حلال چیز کے حرام ہونے کا سبب بن جائے تو یہ سب سے بڑا جرم ہے کہ

-۵۶ - ابن حزم، الإحکام، ۸: ۳۹۱۔

-۵۷ - البخاری، الصحيح، کتاب الاعتصام بالكتاب والسنۃ، باب ما یکره من کثرة السؤال وتکلف ما لا

يعنيه، ۲: ۲۶۵۸، حدیث: ۶۸۵۹؛ مسلم، الصحيح، کتاب الفضائل، باب توکیرہ و ترک إکثار سؤاله

عما لا ضرورة إليه، ۳: ۱۸۳۱، حدیث: ۲۳۵۸۔

وہ تمام عاقل، بالغ مسلمانوں پر تنگی کرنے کا سبب بن گیا، مثلاً قتل ناحن گناہ کبیرہ ہے مگر اس کا نقصان ایک شخص اور اس کے کنبے کی طرف جاتا ہے مگر زیر نظر صورت کا نقصان سب کے لیے عام ہے۔

”أَنَّ الْأَصْلَ فِي الْأَشْيَاءِ الْإِبَاحةُ حَتَّى يُرِدَ الشَّرْعُ بِخَلَافِ ذَلِكَ.“<sup>(۵۸)</sup> (بے شک چیزوں

میں اصل اباحت وجوہی ہے، یہاں تک کہ اس کے خلاف کوئی شرعی حکم نہ وارد ہو جائے۔)

۲- امام ابن حزم الظاهري رحمۃ اللہ علیہ (۴۵۶ھ) لکھتے ہیں:

”حضرت عوف بن مالک الاشعجی رحمۃ اللہ علیہ سے مروی ہے کہ حضور نبی اکرم صلی اللہ علیہ وسلم نے فرمایا: ‘میری امت ستر یا اس سے بھی کچھ زیادہ فرقوں میں بٹ جائے گی، سب سے بڑا فتنہ میری امت میں وہ لوگ ہوں گے جو اپنی رائے سے قیاس کریں گے۔ پس وہ (ابنی رائے سے) حرام کو حلال اور حلال کو حرام پڑھ رائیں گے۔“<sup>(۵۹)</sup> حضرت علی رحمۃ اللہ علیہ نے فرمایا: ‘تمام شریعت یا تو فرض ہے کہ ترک کرنے والا گناہ گار ہو گا یا حرام ہے کہ اس کا مرکتب نافرمان ہو گا یا مباح کہ کرنے یا نہ کرنے سے کوئی گناہ گار نہ ہو گا۔‘ اور اس مباح کی تین اقسام ہیں: مندوب کہ جس کے کرنے پر ثواب اور نہ کرنے پر سزا نہیں، یا مکروہ کہ اس کے ترک پر ثواب اور کرنے پر گناہ نہیں، یا مطلق کہ اس کے کرنے اور نہ کرنے پر ثواب نہیں اور نہ ہی اس کو کرنے اور نہ کرنے والا گناہ گار ہو گا۔ اور اللہ تعالیٰ نے فرمایا: ”هُوَ الَّذِي خَلَقَ لَكُمْ مَا فِي الْأَرْضِ جَمِيعًا“ وَقَالَ تَعَالَى: وَقَدْ

فَصَلَّ لَكُمْ مَا حَرَمَ عَلَيْكُمْ<sup>(۶۰)</sup> فصح أن كل شيء حلال إلا ما فصل تحريم في القرآن أو السنة.“ (وہی ہے جس نے سب کچھ جو زمین میں ہے تمہارے لیے پیدا کیا۔) اور اللہ تعالیٰ نے فرمایا: اس نے تمہارے لیے ان (تمام) چیزوں کو تفصیلًا بیان کر دیا ہے جو اس نے تم پر حرام کی ہیں۔ سو

-۵۸ العقلانی، فتح الباری، ۱۳: ۲۶۸۔

-۵۹ ابو عبد اللہ محمد بن عبد اللہ حاکم، المستدرک على الصحيحين (بیروت: دار الكتب العلمية، ۱۹۹۰ء)، ۳: ۷۳۱، حدیث: ۲۳۲۵۔

-۶۰ القرآن ۲: ۲۹۔

-۶۱ القرآن ۲: ۱۱۹۔

صحیح یہ ہے کہ بے شک ہر ایک شے حلال ہے سو اس کے کہ اس شے کی حرمت قرآن مجید یا سنت نبوی ﷺ میں بیان کردی گئی ہو۔<sup>(۲۲)</sup>

۳۔ علامہ شوکانی عجیلۃ اللہ (۱۲۵۰ھ) نے اصل اشیا میں اباحت کے عنوان سے باقاعدہ باب قائم کیا ہے: 'باب: تمام چیزوں میں اصل جواز ہے جب تک اس سے منع یا اس کا لزوم ثابت نہ ہو۔' حضرت سعد بن ابی وقار رضی اللہ تعالیٰ عنہ سے مروی ہے کہ رسول اللہ ﷺ نے فرمایا: "إِنَّ أَعْظَمَ الْمُسْلِمِينَ فِي الْمُسْلِمِينَ جُرْمًا مَنْ سَأَلَ عَنْ شَيْءٍ لَمْ يُحَرِّمْ عَلَى النَّاسِ فَحُرِّمَ مِنْ أَجْلِ مَسْأَلَتِهِ۔" (مسلمانوں میں سب سے زیادہ جرم اس مسلمان کا ہے جس نے اس چیز کے متعلق سوال کیا جو مسلمانوں پر حرام نہیں تھی اور اس کے سوال کی وجہ سے (ان پر) حرام کر دی گئی۔)<sup>(۲۳)</sup>

### حلت و حرمت کے احکامات سے ثبوتِ اباحت

حضرت سلمان رضی اللہ عنہ سے مروی ہے کہ ایک بار حضور نبی اکرم ﷺ سے گھی، پنیر اور دوسری اشیائے خوردنی کے بارے میں پوچھا گیا تو آپ ﷺ نے ارشاد فرمایا: "الْحَلَالُ مَا أَحَلَ اللَّهُ فِي كِتَابِهِ وَالْحَرَامُ مَا حَرَمَ اللَّهُ فِي كِتَابِهِ وَمَا سَكَتَ عَنْهُ فَهُوَ مِمَّا عَفَا عَنْهُ۔"

(وہ (جیز) حلال ہے جسے اللہ تعالیٰ نے قرآن میں حلال قرار دیا ہے اور حرام وہ ہے جسے اپنی کتاب میں اللہ تعالیٰ نے حرام ٹھہرا دیا ہے رہیں وہ اشیا جن کے بارے میں سکوت اختیار فرمایا گیا تو وہ ان میں سے ہیں جو معاف کر دی گئی ہیں۔)<sup>(۲۴)</sup>

۱۔ اس حدیث کی شرح میں علامہ عبد الرحمن مبارک پوری عجیلۃ اللہ (۱۳۵۳ھ) کی تفصیلی بحث کا

خلاصہ یہ ہے:

حرام و حلال کرنا صرف قرآن پر منحصر ہے کا مطلب یہ ہے کہ قرآن کریم تمام احکام پر مشتمل ہے خواہ عموم کی بنا پر ہو یا اشارتاً یا مراد ہے غالب طور پر، اس حدیث کی وجہ سے کہ مجھے قرآن اور اس کے

-۲۲۔ ابن حزم، المحلی، ۱: ۲۶۲-۲۶۳۔

-۲۳۔ محمد بن علی بن محمد الشوکانی، نیل الأوطار شرح منتقلی الأخبار (بیروت: دار الفکر، ۱۹۸۲ء)، ۸: ۲۷۲۔

-۲۴۔ الترمذی، السنن، کتاب اللباس، باب ما جاء في لبس الفراء، ۲۲۰: ۳، حدیث: ۱۷۲۶۔

ساتھ اس جیسی چیز (سنن) ملی ہے، اور یہ صحیح حدیث ہے۔ اور جس بات سے اللہ تعالیٰ کی کتاب خاموش ہو، یا جس چیز کے حلال و حرام ہونے سے اللہ تعالیٰ نے بطور رحمت نہ کہ بھول کر اعراض برتا ہو اس پر عمل کرنا جائز اور اس کو کھانا حلال ہے اور اس میں یہ اصول بھی معلوم ہوا کہ چیزوں میں اصل اباحت یعنی جواز ہے۔ اس کی تائید میں اللہ تعالیٰ کا یہ فرمان بھی ہے: 'وہی ہے جس نے سب کچھ جو زمین میں ہے تمھارے لیے پیدا کیا۔'

تغییبہ: جاننا چاہیے کہ بعض اہل علم نے تمباکو کھانے اور اس کا دھواں پینے پر اس آیت سے انتدال کیا ہے: 'وہی ہے جس نے سب کچھ جو زمین میں ہے تمھارے لیے پیدا کیا اور ان آحادیث مبارکہ سے بھی جو اشیا کی اباحتِ اصلیہ پر دلالت کرتی ہیں۔'

قاضی شوکانی اپنی کتاب إرشاد المسائل میں یہ بات ثابت کرنے کے بعد کہ زمین کی ہر چیز حلال ہے ماسوے ان اشیا کے جن کے حرام ہونے پر دلیل شرعی موجود ہے۔ فرماتے ہیں کہ جب یہ بات ثابت ہو گئی تو تحسین معلوم ہو گیا کہ یہ پودا جس کو بعض لوگ تمباکو کہتے ہیں اس کی حرمت کی کوئی دلیل شرعی نہیں نہ یہ نہشہ آور چیز ہے نہ زہر ہے اور نہ اس میں فوری یا میعادی نقصان ہے سو جو کوئی اسے حرام کہے اس پر دلیل لانا لازم ہے صرف باتیں بنانے سے اس میں خرابی نہیں آ جاتی۔<sup>(۱۵)</sup>

۲۔ ایک اور مقام پر شیخ عبدالرحمٰن مبارک پوری جعفر اللہ لکھتے ہیں:

حضور نبی اکرم ﷺ کا فرمان مبارک: 'حلال ہیں' ہے۔ یعنی واضح ہے اس کا حلال ہونا پوشیدہ نہیں ہے ایں طور کہ اس کے حلال ہونے پر نص موجود ہے یا اس کے لیے قاعدہ شرعیہ ہے جس سے جزوی مسائل معلوم کرنا ممکن ہو جاتا ہے، جیسے اللہ تعالیٰ کا فرمان: (هُوَ اللَّهُ الْحَقَّ لَكُمْ مَا فِي الْأَرْضِ جَمِيعًا) 'لکم، میں لام، نفع کے لیے ہے تو معلوم ہو گیا کہ اشیا میں اصل حلال ہونا ہے۔ سو اس کے کہ کسی چیز میں ضرر ہو' اور حرام بھی ہیں، یعنی واضح ہے اس کا حرام ہونا مخفی نہیں بایں طور کہ اس کے حرام ہونے پر نص موجود ہے جیسے فاشی، حرام کام، مردار، خون وغیرہ۔<sup>(۲۶)</sup>

۳۔ علامہ عبد الرؤوف مناوی جعفر اللہ (۱۰۰۳ھ) نے اس موقف پر نہایت شرح و بسط سے لکھا

جس کا لب باب یہ ہے:

-۶۵۔ مبارکپوری، تحفۃ الأحوذی، ۵: ۳۲۳۔

-۶۶۔ مبارکپوری، نفس مرجع، ۳: ۳۳۱۔

(الْحَلَالُ لِغَنَّةٍ) اور شرعاً حرام کی ضد ہیں (بینُ) ظاہر اور واضح ہے۔ یعنی جس کا حلال ہونا مخفی نہ ہو، اور اس

سے مراد وہ چیز ہے جس کے حلال ہونے پر اللہ تعالیٰ اور اس کے رسول ﷺ نے نص بیان کی ہو یا جس کے حلال عین یا اس کی جنس کے حلال ہونے پر مسلمانوں کا اجماع ہو اور اسی میں سے وہ بھی ہے جس کے بارے میں ظاہر اقوال میں ممانعت نہ آئی ہو۔ (والْحَرَامُ بینُ) حرام بھی واضح ہے، یعنی جس کی حرمت مخفی نہ ہو، اور اس سے مراد وہ چیز ہے جس چیز کے عین میں یا اس کی جنس کی حرمت میں اجماع ہو یا اس میں عقوبت یا وعید ہو۔ پھر حرمت یا تو مخفی فساد یا مخفی نقصان کی وجہ سے ہوتی ہے، جیسے زنا اور جوس کا مذکور ہونا یا ظاہری فساد یا نقصان کی وجہ سے ہوتی ہے، جیسے زہر اور شراب، (وَبَيْنَهُمَا) یعنی واضح حلال اور حرام کے درمیان (أُمُورٌ) ایسے معاملات اور احوال بھی ہیں (مُشْتَهَىاتٌ) جو ان کی حلت و حرمت کے واضح نہ ہونے کی وجہ سے دلائل کے تجاذب اور معانی و اسباب کے متنازع ہونے کی وجہ سے دوسری چیزوں کے ساتھ گلٹھ ہیں، پس بعض کو حرمت کی دلیل تقویت دیتی ہے اور بعض کو حلت کی اور دونوں میں سے کسی ایک کی ترجیح کی صورت نہیں ہے مگر پوشیدگی۔ اور مشتبہ کی مثال ایسے شخص کا معاملہ ہے جس کے مال میں حرام کا شتابہ ہو تو ورع اس کو ترک کرنا ہے، اگرچہ وہ حلال ہی کیوں نہ ہو۔

حلال وہ ہے جسے اللہ تعالیٰ نے اپنی کتاب میں حلال کر دیا اور حرام وہ ہے جسے اللہ تعالیٰ نے اپنی کتاب میں حرام کر دیا اور جس شے سے خاموش رہا اور نہ اس کے حلال ہونے کی وضاحت کی اور نہ حرام ہونے کی اور جو نہ واضح ہو نہ پوشیدہ، وہ معاف ہے، اسے کھانا جائز ہے۔ حضور نبی اکرم ﷺ نے یہی جواب دیا تھا جب آپ ﷺ سے پنیر، مکھن اور پوتین سے متعلق سوال کیا گیا۔ امام حافظ زین عراقی نے فرمایا کہ اس میں دلیل ہے ان لوگوں کے لیے جو کہتے ہیں کہ حکم شرعی آنے سے پہلے چیزیں مباح ہوتی ہیں جب تک کہ ان کا حرام ہونا یا واجب ہونا واضح نہ ہو جائے اور یہ علم اصول کے قواعد میں سے ایک قاعدہ ہے۔<sup>(۲۷)</sup>

## نزولِ احکام میں سکوتِ الہی سے اباحتِ اصلیہ کا ثبوت

حضرت ابو شعلہ رضی اللہ عنہ سے مروی ہے کہ رسول اللہ ﷺ نے فرمایا: "إِنَّ اللَّهَ عَزَّ وَجَلَّ

فَرَضَ فَرَأَيْضَ فَلَا تُضِيعُوهَا وَحَرَمَ حُرْمَاتِ فَلَا تَنْتَهِكُوْهَا وَحَدَّ حُدُودًا فَلَا تَعْتَدُوهَا

- ۶۷ - مزید تفصیل کے لیے: عبد الرؤوف بن تاج العارفین المناوی، فیض القدیر شرح الجامع الصغیر، (مصر: مکتبہ

تجاریہ کبریٰ، ۱۳۵۶ھ)، ۳: ۳۸۵۲-۳۸۵۸، حدیث: ۳۲۵-۳۲۳، حدیث: ۳۸۵۶-۳۸۵۸۔

وَسَكَتَ عَنْ أَشْيَاءَ مِنْ غَيْرِ نِسْيَانٍ فَلَا تَبْحَثُوا عَنْهَا۔<sup>(۲۸)</sup> (بے شک اللہ تعالیٰ نے کچھ چیزیں فرض فرمائیں انھیں ضائع نہ کرو، کچھ حرمتیں قائم فرمائیں، انھیں پامال نہ کرو، کچھ حدیں قائم فرمائیں بیں، ان سے آگے نہ بڑھو، اور کچھ کے بارے خود سے بغیر بھولے (تمہاری سہولت کے لیے) خاموش رہا ہے ان کی کرید نہ کرو۔)

۱- امام ابن رجب حنبلی رحمۃ اللہ علیہ (۷۹۵ھ) اس حدیث کی شرح میں لکھتے ہیں: ”اما المسکوت عنه فهو ما لم يذكر حكمه بتحليل ولا إيجاب ولا تحريم فيكون معفوا عنه لا حرج على فاعله.“ (یعنی جس سے خاموشی اختیار کی ہو اور وہ جس شے کے حکم میں حلال، وجوب اور حرام

ہونا ذکر نہ فرمایا گیا ہو سو وہ معاف ہے۔ اس کے کرنے والے پر کچھ تنگی نہیں۔)<sup>(۲۹)</sup>  
حضور نبی اکرم ﷺ کے ارشاد گرامی لا تبحثوا عنہا (باتی چیزوں سے بحث نہ کرو) کی تشرح کرتے ہوئے ملا علی القاری رحمۃ اللہ علیہ (۱۰۱۲ھ) لکھتے ہیں: ”دل على أن الأصل في الأشياء الإباحة كقوله تعالى: (هُوَ الَّذِي خَلَقَ لَكُمْ مَا فِي الْأَرْضِ جَمِيعًا)“<sup>(۳۰)</sup> (یہ فرمان نبوی بھی دلالت کرتا ہے کہ اصل اشیا میں اباحت ہے جس طرح اللہ تعالیٰ کے ارشاد گرامی: ”وہی ہے جس نے سب کچھ جو زمین میں ہے تمہارے لیے پیدا کیا، سے اباحت ثابت ہوتی ہے۔)

حضرت ابو درداء رضی اللہ عنہ سے مردی ہے کہ حضور نبی اکرم ﷺ نے فرمایا: جس شے کو اللہ تعالیٰ نے حلال فرمایا وہ حلال ہے اور جس شے کو اللہ تعالیٰ نے حرام فرمایا وہ حرام ہے۔

- ۲۸- ابو الحسن علی بن عمر بن احمد بن مہدی الدارقطنی، السنن، کتاب الرضاع (بیروت: دار المعرفة، ۱۹۶۶ء)، ۳: ۱۸۳،

حدیث: ۳۲: سلیمان بن احمد بن ایوب الطبرانی، المعجم الكبير (الموصل: مکتبۃ الزهراء، ۱۹۸۳ء)، ۲۲: ۲۲۱،

حدیث: ۵۸۹۔

- ۲۹- ابو الفرج عبد الرحمن بن احمد ابن رجب حنبلی، جامع العلوم والحكم (بیروت: دار المعرفة، ۱۹۰۸ھ)، ۱: ۲۸۲۔

- ۳۰- القرآن ۲: ۲۹؛ نور الدین بن سلطان محمد الہروی الحنفی ملا علی القاری، مرقة المفاتیح (بمبئی: اصح المطبع)، ۱:

”وَمَا سَكَتَ عَنْهُ فَهُوَ عَفْوٌ فَاقْبِلُوا مِنَ اللَّهِ عَافِيَتُهُ فَإِنَّ اللَّهَ لَمْ يَكُنْ لِيْنَسِي شَيْئًا؟“ (جس سے اللہ تعالیٰ نے سکوت فرمایا ہے اس میں معافی ہے پس اس کی طرف سے اس عافیت کو قبول کرو۔ بے شک اللہ تعالیٰ کسی شے کو بھولنے والا نہیں ہے۔<sup>(۲۱)</sup>)

امام احمد بن حنبل رحمۃ اللہ علیہ (۵۲۳) نے فرمایا کہ بے شک اسلام کے (بنیادی) اصول تین آحادیث مبارکہ ہیں:

- ۱ اعمال کا دار و مدار نیقوں پر ہے۔
- ۲ جو ہمارے اس دین میں کوئی ایسی نئی بات پیدا کرے جو اس میں سے نہ ہو تو وہ مردود ہے۔
- ۳ حلال بھی واضح ہے اور حرام بھی واضح ہے۔ پس سارے کا سارا دین مامورات (یعنی جن کے کرنے کا حکم دیا گیا) کے بجالانے اور محظورات (یعنی جن کے کرنے سے روکا گیا) سے اجتناب کرنے اور شبہات (یعنی جن کا حلال یا حرام ہونا واضح نہ ہو) پر توقف کرنے کی طرف لوٹتا ہے۔<sup>(۲۲)</sup>

## أصول إباحت پر ائمۃ فقہاء کی آراء

أصول إباحت کے حوالے سے ائمۃ مذاہب فقہ کی آراء درج ذیل ہیں:

### ائمۃ ائمۃ کا نقطہ نظر

- ۱ امام سرخسی رحمۃ اللہ علیہ (۴۹۰) اس قاعده کے بارے میں فرماتے ہیں: وقد بینا هذا الفصل إلا أنه ذكره هنا بلفظ يستدل به على أنه كان من مذهبة أن الأصل في الأشياء الإباحة وأن الحرمة بالنهي عنها شرعا.<sup>(۲۳)</sup>

- ۱۷ الدارقطنی، السنن، كتاب الزكاة، ۲: ۱۳۷، حدیث: ۱۲؛ المأکم، المستدرک، ۲: ۳۰۲، حدیث: ۳۲۱۹۔ امام حاکم نے کہا ہے کہ اس حدیث کی سند صحیح ہے۔
- ۱۸ ابن رجب، جامع العلوم والحكم، ۱: ۱۳۔
- ۱۹ السرخسی، المبسوط، ۲۷: ۲۷۔

ہم نے یہ فصل بیان کر دی ہے مگر یہاں مصنف نے ان الفاظ سے دوبارہ بیان کر دی ہے جس سے یہ دلیل سمجھ میں آتی ہے کہ مصنف کا مذہب اشیا میں اباحت کا ہے۔ اور یہ کہ شرعاً حرمت، نہی (یعنی منع کرنے) سے ثابت ہوتی ہے۔

۲- امام ابن نجیم رحمۃ اللہ علیہ (۷۹۶ھ) لکھتے ہیں:

تمام چیزوں میں دراصل اجازت ہوتی ہے، جب تک ان کے ناجائز ہونے کی کوئی دلیل قائم نہ ہو جائے۔ یہی امام شافعی رحمۃ اللہ علیہ کا مذہب ہے، یا پھر حرمت ہوتی ہے جب تک جائز ہونے کی دلیل قائم نہ ہو۔ شوافع نے اس کی نسبت امام ابو حنیفہ رحمۃ اللہ علیہ کی طرف کی ہے۔ البیدع المختار میں ہے کہ شریعت سے پہلے افعال کا کوئی حکم نہیں ہوتا۔ ہمارے نزدیک گو حکم ازلی ہے، مگر یہاں مراد یہ ہے کہ حکم کا فعل سے تعلق شریعت سے پہلے نہیں ہوتا۔ سو نفی تعلق کی ہوئی کہ اس کا کوئی فائدہ نہیں۔ مصنف کی کتاب شرح المنار میں ہے ’اصل میں چیزیں مباح ہوتی ہیں۔ بعض احتاف کا یہی موقف ہے جن میں سے امام کرخی رحمۃ اللہ علیہ بھی

(۷۸)

ہیں۔

۳- امام ابن عابدین الحنفی رحمۃ اللہ علیہ (۱۲۵۲ھ) لکھتے ہیں:

اصل قاعدہ یہ ہے کہ اشیا میں اباحت ہے۔ فرض کیجیے اگر بعض اشیا سے کسی کو نقصان ہوتا ہے تو ضروری نہیں کہ ہر ایک کو نقصان ہی ہو، جن لوگوں کی طبیعت صفوای ہو ان کو شہد نقصان دیتا ہے، حالانکہ نص قطعی سے اس کا شفقا ہونا ثابت ہے۔ احتیاط یہ نہیں کہ اللہ تعالیٰ پر افترا بادھیں اور اس میں حرمت و کراہت ثابت کریں۔ جن کے لیے دلیل شرعی درکار ہے، بلکہ اصل اباحت ہی مانیں گے۔ خود حضور نبی اکرم ﷺ نے شارع ہونے کے باوجود ثراب کی حرمت میں اس وقت تک توقف فرمایا جب تک نص

قطعی نازل نہیں ہوئی جب کہ یہ تمام خباشوں کی جڑ ہے۔

(۷۹)

ڈاکٹر عبد الکریم زیدان لکھتے ہیں:

چیزوں میں اصل اباحت ہے۔ یعنی جن اشیا کے بارے میں کوئی حکم شریعت میں موجود نہیں ہے، اس کو مباح سمجھا جائے گا۔ اس کی تفصیل ان شاء اللہ استصحاب کے باب میں آئندہ آئے گی۔ سو اسی لیے معابدے، تصرفات، حیوانات، نباتات اور جمادات وغیرہ کے بارے میں اصل اباحت ہے۔ اگر شارع کی طرف سے کوئی حکم موجود ہو تو اس کے مطابق عمل کیا جائے گا، ورنہ ان کو اباحت اصلیہ کے حکم میں سمجھا

۷۴- ابن النجیم، الأشباه والنظائر، ۱: ۹۷۔

۷۵- محمد بن محمد امین ابن عابدین الشافی، رد المحتار علی الدر المختار (کوئٹہ: مکتبہ ماجدیہ، ۱۳۹۹ھ، ۶: ۳۵۹)۔

جائے گا۔ اور مباح کا عام حکم تو یہی ہے کہ اس کے کرنے یا نہ کرنے پر کوئی ثواب یا سزا نہیں دی جاتی تاہم نیت اور ارادے کی بنا پر اس پر ثواب ملتا ہے جیسے کوئی شخص جسمانی قوت حاصل کرنے کے لیے ورزش کرے لیکن اس سے اس کی نیت یہ ہو کہ وہ اللہ تعالیٰ کی راہ میں جہاد کرے گا اور اسلام کے دشمنوں سے ٹھے کا تو یہ ورزش کرنا اس کے لیے باعث ثواب ہے۔<sup>(۷۶)</sup>

### ائمه شافعی کا نقطہ نظر

اباحت اصلی کے حوالے سے ائمہ شافعی کا نقطہ نظر درج ذیل ہے:

۱۔ امام فخر الدین الرازی رحمۃ اللہ علیہ (۲۰۶ھ) 'حکم شرعی سے پہلے اشیا کے حکم کے بارے میں' کے عنوان سے فصل قائم کر کے لکھتے ہیں:

انتفاع المکلف بما یتنفع به إما أن یکون اضطراريا كالتنفس في الهواء وغيره وذلك لابد من القطع بأنه غير منوع عنه إلا إذا جوزنا تکلیف ما لا يطاق وإما أن لا یکون اضطراريا كأكل<sup>(۷۷)</sup>

الفواكه وغيرها فعنده المعتزلة البصرية وطائفته من فقهاء الشافعية والحنفية أنها على الإباحة.

مفید چیز سے مکلف کا فائدہ اٹھانا، یا تو اضطراراً (محبورة) ہو گا جیسے ہوا میں سانس لینا وغیرہ۔ یہ تقطعاً جائز ہے۔ سوائے اس کے کہ ہم تکلیف مالا طلاق کو جائز قرار دیں، یا اضطراری نہ ہو گا جیسے پھل وغیرہ کھانا۔ بصرہ کے معتزلہ اور حنفی شافعی فقہہ کی ایک جماعت کے نزدیک یہ اباحت اصلیہ پر ہے۔

۲۔ امام نووی الشافعی رحمۃ اللہ علیہ (۲۷۶ھ) لکھتے ہیں: "والصحيح عندنا أنه لا حكم قبل ورود

الشرع والله سبحانه أعلم."<sup>(۷۸)</sup> (اور ہمارے ہاں صحیح یہ ہے کہ شرع کے وارد ہونے سے پہلے کوئی حکم نہیں ہے اور اللہ سبحانہ اعلم۔)<sup>(۷۹)</sup> (اوہ بہتر جانتا ہے۔)

۳۔ امام نووی رحمۃ اللہ علیہ مزید فرماتے ہیں: "واحتاج الجمهور بأحاديث الإباحة التي ذكرها

مسلم وغيره وهي صحيحة صريحة وبأحاديث آخر صحيحة جاءت بالإباحة."<sup>(۷۹)</sup>

-۷۶۔ زیدان، الوجيز، ۲۷-۲۸۔

-۷۷۔ الرازی، المحسن، ۱: ۲۰۹۔

-۷۸۔ النووی، المجموع، ۹: ۳۸۰۔

-۷۹۔ ابوذریانگی بن شرف النووی، روضۃ الطالبین وعمدة المفتین، (بیروت: المکتب الاسلامی، ۱۹۹۱ء)، ۵: ۲۹۳۔

(جہور نے اباحت کی حدیثوں سے جن کو امام مسلم وغیرہ نے ذکر کیا ہے، دلیل پکڑی ہے، جو صریح صحیح ہیں، اور دیگر صحیح احادیث بھی اباحت اصلیہ کو ثابت کرتی ہیں۔)

۴۔ امام شاطبی رحمۃ اللہ علیہ (۹۷۰ھ) طویل دلائل دینے کے بعد نتیجہ لکھتے ہیں: ”آن اصل

الأشياء إما الإباحة وإما العفو وكلاهما يقتضي الرجوع إلى مقتضى الإذن فكان

هو الراجح.“<sup>(۸۰)</sup> (بے شک اشیا کی اصل یا تو اباحت ہے یا عفو (درگزر ہے) اور یہ دونوں اذن کے مقتضی کا تقاضا کرتے ہیں پس وہی راجح ہوا۔)

۵۔ امام جلال الدین السیوطی رحمۃ اللہ علیہ (۱۱۶۱ھ) کا کہنا ہے کہ ”الأصل في الأشياء الإباحة، حتى

يدل الدليل على التحرير. هذا مذهبنا.“<sup>(۸۱)</sup> (اشیا میں اصل اباحت ہے، جب تک کہ اس کی حرمت پر دلیل نہ ہو، یہی ہمارا مذهب ہے۔)

### ائمه ماکیہ کا نقطہ نظر

اباحت اصلی کے حوالے سے ائمہ ماکیہ کی آراء درج ذیل ہیں:

۱۔ امام ابن عبد البر الماکی رحمۃ اللہ علیہ (۳۲۳ھ) لکھتے ہیں: ”والأصل الإباحة حتى يصح المنع

من وجه لا معارض له.“ اصل اباحت ہے جب تک ممانعت اس طرح صحیح ہو کہ اس

کا مقابل کوئی نہ ہو۔<sup>(۸۲)</sup>

۲۔ امام ابن عبد البر رحمۃ اللہ علیہ مزید فرماتے ہیں: ”وفي هذا الحديث (دليل) أن الخمر لم تكن

حراماً حتى نزل تحريمها وفي سياقه الحديث ما يدل على أن ما سكت الله عن

-۸۰۔ الشاطبی، المواقفات، ۱: ۱۸۵-۱۸۶۔

-۸۱۔ السیوطی، الأشباه و النظائر، ۱: ۱۳۱۔

-۸۲۔ ابن عبد البر، التمهید، ۲: ۲۷۔

حریمه فحلال وأن أصل الأشياء على الإباحة حتى يرد المع.“<sup>(۸۳)</sup> (اس حدیث

میں دلیل ہے اس بات کی کہ شراب حرام نہیں تھی یہاں تک کہ اس کی حرمت نازل ہوئی، اور حدیث کے سیاق میں یہ بات ہے کہ جس چیز میں اللہ تعالیٰ نے خاموشی اختیار فرمائی وہ حلال ہے اور اصل اشیاء میں اباحت ہے۔ جب تک ان کے بارے میں ممانعت وارد نہ ہو۔)

امام عبد الباقی الزرقانی رحمۃ اللہ علیہ (۱۱۲۲ھ) اپنے موقف کا اظہار ان الفاظ میں کرتے ہیں: ”الأصل في

الأشياء الإباحة ولم يمنع الله ولا رسوله صلوات اللہ علیہ و آله و سلم من ذلك ولا اتفق على المنع منه

يعني فالأرجح جوازه.“<sup>(۸۴)</sup> (اشیا میں اصل اباحت ہے اگر اللہ تعالیٰ اور رسول اللہ صلوات اللہ علیہ و آله و سلم نے اس سے منع نہیں فرمایا نہ اس کی ممانعت پر اجماع ہوا تو راجح تر اباحت و جواز کا قول ہے۔)

امام احمد بن ادريس القرانی رحمۃ اللہ علیہ (۶۸۳ھ) لکھتے ہیں: ”شرعی قاعده ہے کہ سبب اباحت کا نہ ہونا، سبب حرمت ہے اور سبب حرمت کا نہ ہونا سبب اباحت ہے۔ جیسے کہ کسی شے میں نہ آور چیز کا نہ ہونا جو اس کا سبب حرمت ہے۔ سبب اباحت ہے اور عورتوں میں اس عقد کا نہ ہونا جو سبب اباحت ہے۔ سبب حرمت ہے۔“<sup>(۸۵)</sup>

### ائمه حنابلہ کا نقطہ نظر

اباحت اصلی کے حوالے سے ائمہ حنابلہ کی آراء درج ذیل ہیں:

امام ابن تیمیہ رحمۃ اللہ علیہ (۷۲۸ھ) لکھتے ہیں: ”حدیث عثمان رضی اللہ تعالیٰ عنہ هو الذي يجب أن يعمل به لأوجهه، أحدها أن حدیث عثمان رضی اللہ تعالیٰ عنہ ناقل عن الأصل

-۸۳- ابن عبد البر، التمهید، ۲: ۱۳۲۔

-۸۴- ابو عبد اللہ محمد بن عبد الباقی بن یوسف الزرقانی، شرح الموطاً (بیروت: دار الكتب العلمیة، ۱۴۱۱ھ)، ۲: ۲۷۹۔

-۸۵- شہاب الدین ابوالعاص احمد بن ادريس القرانی، الأمانیۃ فی إدراک النیۃ (بیروت: دار الكتب العلمیة)، ۱: ۳۱۔

الذی هو الإباحة۔”<sup>(۸۶)</sup> (حدیث عثمان رضی اللہ عنہ جس پر عمل مختلف وجوہات کی بنا پر ہم پر واجب ہے۔

ان میں سے ایک یہ ہے کہ حدیث عثمان رضی اللہ عنہ اصل قاعدہ بتا رہی ہے جو کہ اباحت و اجازت ہے۔)

علامہ ابن تیمیہ مزید فرماتے ہیں:

جس شے کو اللہ تعالیٰ نے مخصوص حال میں جائز فرمایا اور مطلقاً جائز نہیں فرمایا، شرط جب اس چیز کو اس

حال سے بدل دے گی جس میں شرط نہ تھی تو اللہ تعالیٰ کی حلال کی ہوئی چیز حرام ہو جائے گی۔ یعنی جس

چیز کو اللہ تعالیٰ نے خاص حال میں حرام کیا اور مطلقاً حرام نہیں کیا۔ وہ شرط ختم ہوگی تو اللہ تعالیٰ کی حرام

کی گئی شے مباح ہو جائے گی اور اگر کوئی چیز غیر مشروط ہے تو اباحت اصلیہ کا حکم لے لے گی۔<sup>(۸۷)</sup>

علامہ ابن تیمیہ مزید فرماتے ہیں: اباحت اللہ تعالیٰ کی نعمت و رحمت ہے۔<sup>(۸۸)</sup>

”فَكُلْ مَا ثَبَتَ إِبَاحَتَهُ بِنَصْ أَوْ إِجْمَاعٍ وَجْبَ إِبَاحَةِ لَوَازِمِهِ، إِذَا لَمْ يَكُنْ فِي تَحْرِيمِهَا

نَصٌّ وَلَا إِجْمَاعٌ۔“<sup>(۸۹)</sup> (سوہروہ چیز جس کی اباحت نص یا اجماع سے ثابت ہو اس کے لوازم کی اباحت بھی

لازمًّا ثابت ہوگی جب اس کے حرام ہونے کی نص یا اجماع نہ ہو۔)

امام ابو اسحاق حنبلی رضی اللہ عنہ (۸۸۲ھ) نے بھی اسی موقف کی تائید کی ہے۔<sup>(۹۰)</sup>

### آئمہ جعفریہ کا نقطہ نظر

اباحت اصلی کے حوالے سے آئمہ جعفریہ کا نقطہ نظر درج ذیل ہے:

۱- امام ابو علی فضل بن حسن الطوسی رضی اللہ عنہ (۵۳۸ھ) کے موقف کا خلاصہ یہ ہے:

-۸۶- تقى الدین ابوالعباس احمد بن عبد الحليم ابن تیمیہ، شرح العمدة (ریاض: دار العاصمه، ۱۹۹۷ء)، ۳: ۲۰۵۔

-۸۷- ابن تیمیہ، مجموع الفتاوی (قاهرہ: مکتبۃ ابن تیمیہ)، ۲۹: ۱۳۹۔

-۸۸- ابن تیمیہ، مجموع الفتاوی، ۲۹: ۱۶۲۔

-۸۹- ابن تیمیہ، القواعد النورانية الفقهية ( سعودی عرب: دار ابن الجوزی، ۱۴۲۲ھ)، ۱۴۹: ۱۶۹۔

-۹۰- ابواسحاق ابراہیم بن محمد ابن مفلح، المبدع شرح المقنع (الریاض: دار عالم الکتب، ۲۰۰۳ء)، ۳: ۱۷۰۔

(هُوَ الَّذِي خَلَقَ لَكُمْ) أي لأجلكم (مَا فِي الْأَرْضِ جَيْعًا) ما في موضع نصب بأنه مفعول بها ومعناه أن الأرض وجميع ما فيها نعم من الله تعالى مخلوقة لكم أما دينية فستدلون بها على معرفته وأما دنياوية فتنفعون بها بضرورب النفع عاجلا.

خدا وہی ہے جس نے زمین میں جو کچھ ہے تمہارے لیے پیدا فرمایا، لفظ 'ما' مفعول بہ ہونے کی وجہ سے محل نصب میں ہے۔ مطلب یہ کہ زمین اور اس میں جو کچھ ہے اللہ تعالیٰ کی نعمتیں جو تمہارے لیے پیدا ہوئیں۔ یا دینی کہ ان سے اللہ تعالیٰ کی معرفت پر استدلال کرو۔ یا دنیاوی جن سے دنیا میں طرح طرح کے فائدے حاصل کرتے ہو۔<sup>(۹۱)</sup>

ملحق اللہ کاشانی عَلَيْهِ السَّلَامُ (۷۶۹ھ) نے اس آیت مبارکہ کی تفسیر میں اباحت کے جواز پر طویل دلائل دیے، جس کا خلاصہ درج ذیل ہے:

خدا وہی ہے جس نے اپنی قدرت کاملہ اور قوت بالغہ سے اپنے فائدے کے لیے نہیں بلکہ تمہارے فائدے کے لیے، وہ سب کچھ جو زمین میں ہے پیدا کیا، کیوں کہ وہ غنی ہے۔ پہاڑ، معدنیات، نباتات، حیوانات اور دیگر جمادات۔ یہ دوسری نعمت کا بیان ہے جو پہلی پر مرتب ہے۔ کہ پہلی نعمت انسان کو دوبارہ پیدا کرنا ہے۔ اور یہ نعمت تخلیق وہ چیز ہے جس پر بقاء انسانی موقف ہے اور تمام ذریعہ معاش اس سے متعلق ہے اور 'لکم' میں 'لام' علت کا ہے یعنی تمہاری خاطر اور تمہارے فائدے کے لیے یعنی اس نے زمین کی ہر چیز اس لیے پیدا فرمائی کہ دنیا میں اس سے بالواسطہ یا بلاواسطہ فائدہ اٹھائیں اپنے جسم کی صحت و مصلحت کے لیے اسے صرف کریں۔ پہلے کی مثال مفرد دوائیں کہ دوسری سے مرکب کر کے بنائیں اور دوسرے کی مثال پانی وغیرہ اور ان سے دین کا فائدہ بھی حاصل کرو۔ استدلال و اعتبار کر کے دنیا کی نعمت پر آخرت کی نعمتوں کا اور یہاں کے رنج والم پر گو آخرت کے رنج والم کو قیاس کر کے۔

وایسکے اشعارہ گویند کہ (لام) لکم از برائی عاقبت است ن از برائی عنرض و علت، زیرا کہ فاعل فعل از برائی عنرض مسکمل است بآن، و حق تعالیٰ غیر مسکمل بغیر، تویست ضعیف و سخنی است سخنیف، زیرا کہ عنرض اگر راجح بذات فاعل است مسکمل او باشد نہ ایسکے راجح بغیر براشد، و عنرض حق تعالیٰ از ایجاد عالم ایصال نفع است بغیر پس منافی کسال ذاتی اونساشد و لکم متفضی ذاتیہ بھے۔ آشیاء نافعہ است۔

اور یہ جو اشعارہ کہتے ہیں کہ حکم میں 'لام' عاقبت و انجام کے لیے ہے غرض و علت کے لیے نہیں کہ فاعل کا فعل غرض سے مکمل ہوتا ہے جب کہ حق تعالیٰ کسی غیر سے تکمیل نہیں پاتا، یہ قول ضعیف اور غلط بات

ہے۔ اس لیے غرض اگر ذات فاعل سے متعلق ہے تو اس کی تجھیں فاعل سے ہو گی نہ کہ غیر سے اور تخلیق کائنات سے حق تعالیٰ کی غرض دوسروں کو فائدہ پہنچانا ہے، پس اس کے ذاتی کمال کے خلاف نہیں۔ اور لفظ ”کلم“ کا تقاضا ہے کہ ہر مفید چیز مباح ہو۔<sup>(۹۲)</sup>

### ائمه ظاہریہ کا نقطہ نظر

اباحت اصلی کے حوالے سے ائمہ ظاہریہ کی آراء درج ذیل ہیں:

- ۱۔ امام ابن حزم الظاہری رحمۃ اللہ علیہ (۵۲۵ھ) لکھتے ہیں: ”فقد أخرج عَصَمَ اللَّهُ مَا لَمْ يَنْصُفْ فِي بَأْمَرٍ أَوْ بَنْهَىٰ عَنِ الْفَرْضِ وَالنَّدْبِ وَالتَّحْرِيمِ وَالكَّرَاهَةِ وَبِأَمْرِهِ بَرْكَ مَا لَمْ يَأْمُرْنَا أَوْ يَنْهَا نَا وَأَبْقَاهُ فِي جَمْلَةِ الْمَبَاحِ الْمُطْلَقِ فَصَارَ مِنَ الْمَحَالِ الْمُمْتَنَعِ وَجُودُ نَازْلَةٍ لَا حُكْمٌ لَهَا فِي النَّصْوَصِ۔“<sup>(۹۳)</sup> (حضور نبی اکرم ﷺ نے ہر وہ بات جس میں امر و نہی نہ ہو، اسے فرض، مستحب، حرام اور کراہت سے نکال دیا اور ہمیں حکم فرمایا ہے کہ جس چیز کا نہ حکم ہونے ہی ممانعت تو اس سے بحث نہ کریں آپ ﷺ نے اسے مطلقاً مباح رکھا۔ سو یہ محال و ناممکن ہے کہ کوئی مسئلہ پیدا ہو اور نصوص میں اس کا حکم نہ ہو۔)
- ۲۔ علامہ شوکانی رحمۃ اللہ علیہ (۱۲۵۰ھ) لکھتے ہیں: ”اجتہاد الرأی کما یکون باستخراج الدلیل من الكتاب والسنۃ یکون بالتمسک بالبراءة الأصلیۃ۔“<sup>(۹۴)</sup> (اجتہاد راء جیسے قرآن و سنت سے دلیل پکڑنے میں ہوتا ہے اسی طرح اباحت اصلیہ سے بھی ہوتا ہے۔)

### ائمه مغزلہ کا نقطہ نظر

اباحت اصلی کے حوالے سے ائمہ مغزلہ کی آراء درج ذیل ہیں:

- 
- ۹۲۔ ملکٌ اللہ الکاشانی، منہج الصادقین فی إلزام المخالفین، (تہران: خیابان بوزر جہری، کتاب فروشی اسلامیہ)، ۱:
  - ۹۳۔ ابن حزم، الإحکام، ۲: ۲۰۶۔
  - ۹۴۔ الشوکانی، ارشاد الفحول، ۱: ۳۳۳۔
  - ۹۵۔ ۱۵۰-۱۵۱۔

۱-

علامہ ابو الحسین بن طیب المعززی عَلِیٰ حَفَظَ اللّٰهُ عَنْہُ (۵۳۶ھ) لکھتے ہیں:

اعلم أنها إذا وردت بعد حظر عقلي أو شرعي أفادت ما تفيده لو لم يتقدمها حظر من وجوب أو ندب وقال جل الفقهاء: إنها تفيد بعد الحظر الشرعي الإباحة والإطلاق ... والإباحة هي تخير

<sup>(۴۵)</sup> بين الفعل وتركه .. وقوله سبحانه: (فَإِذَا قُضِيَتِ الصَّلَاةُ فَأَنْتَشِرُوا فِي الْأَرْضِ) على الإباحة لأنها علمت من قصد النبي ﷺ ضرورة أن هذه الأشياء مباحة لولا ما عرض فيها من إحرام أو

<sup>(۴۶)</sup> تشاغل بالصلوة.

یہ جان لیں کہ جب یہ دلائل عقلی یا شرعی ممانعت کے بعد وارد ہوں تو وہ فائدہ دین گی جو وہ وجہاً یا ندیاً ممانعت کے وارد ہونے سے پہلے دیتے تھے اور اکثر فقهاء نے یہ کہا کہ وہ ممانعت شرعی کے بعد اباحت اور اطلاق کا فائدہ دیتی ہیں۔ اور اباحت کسی فعل کے کرنے اور نہ کرنے کے درمیان اختیار ہے۔۔۔ اور اللہ تعالیٰ کا فرمان: 'پھر جب نماز ادا ہو چکے تو زمین میں منتشر ہو جاؤ'، اباحت پر دلالت کرتا ہے کیونکہ تو نے ضرورتاً حضور نبی اکرم ﷺ کا تصد جانا کہ یہ چیزیں مباح ہیں۔ جب تک ان میں کوئی حرام کرنے والا سبب نہ آجائے یا نماز وغیرہ میں مصروف نہ ہو۔

۲-

امام زمخشیری عَلِیٰ حَفَظَ اللّٰهُ عَنْہُ (۵۳۸ھ) لکھتے ہیں:

(تمہارے لیے) یعنی تمہاری خاطر اور تمہارے فائدے کے لیے، تمہاری دنیا اور دین میں (تمہارے لیے پیدا کیا) پس رہا دنیوی فائدہ تو یہ ظاہر ہے اور رہا دینی فائدہ تو اس میں قدرت کے عجائبات ہیں جو ان کے بنانے والے اور ان پر قدرت رکھنے والے اور حکمت والے رب کے بارے میں بتلاتے ہیں اور جو ان میں تذکیر بالآخرت اور اس کا ثواب و عقاب کے بارے میں غور و فکر ہے، کیوں کہ یہ محبت و لذت کے اسباب مثلاً مطاعم و مشارب کی انواع و اقسام، چھل، شادیاں، سواریاں، خوبصورت مناظر اور وحشت و مشقت کے اسباب مثلاً ناپسندیدہ امور کی انواع جیسے آگ، کڑک، درندے، سانپ، زہر، غم و اندوه، خوفناک اشیا اور اللہ تعالیٰ کے فرمان: (خَلَقَ لَكُمْ) سے اس چیز پر استدلال کیا جاتا ہے کہ وہ اشیا جن سے نفع حاصل کرنا صحیح نہیں اور جو عقل میں ممنوعات کے قائم مقام ہیں وہ اصلاً مباح پیدا کی گئی ہیں، ہر کوئی اٹھیں لے سکتا ہے اور ان سے نفع حاصل کر سکتا ہے اور اگر آپ کہیں کہ کیا اس شخص کا قول جو یہ گمان کرتا ہے (خالق

- ۹۵ - القرآن ۲۲:۱۰۔

- ۹۶ - ابو الحسین محمد بن الطیب المعززی ابن الطیب البصری، المعتمد في أصول الفقه (بیروت: دارالکتب العلمیة، ۱۹۸۳ء)، ۱: ۷۷-۷۵۔

لَكُمُ الْأَرْضُ وَمَا فِيهَا) میں وجہ صحت ہے؟ تو میں کہوں گا کہ اگر اس کی زمین سے مراد اس کی چلی  
تیں ہیں نہ کہ خود زمین جیسے کہ لفظ آسمان ذکر کیا جاتا ہے اور اس سے مراد بلند جہات لی جاتی ہیں تو یہ  
جاائز ہے، کیوں کہ زمین اور جو کچھ اس میں ہے اور اس کی چلی جہات (ستون) میں واقع ہے۔<sup>(۹۷)</sup>

### خلاصة بحث

قرآن و سنت کی واضح نصوص اور جمہور علماء إسلام متقدمین و متاخرین کے موقف سے واضح  
ہوتا ہے کہ جن اشیا کا باب حرمت میں ذکر نہیں یعنی شارع نے نام لے کر حرام قرار نہیں دیا وہ سب  
اشیا حلال اور مباح ہیں، کیوں کہ فہرست حرمت میں عدم ذکر کا مطلب ہی یہ ہے کہ وہ مباح ہیں۔ پس  
عدم ذکر مباح الاصل ہونے کی دلیل ہو گئی نہ کہ حرام ہونے کی۔ اور پہلا موقف (الأصل في الأشياء  
الإباحة) اصل اشیا میں اباحت ہے۔ یہی صحیح، مختار اور جمہور علماء امت کا موقف ہے۔

اسلامی قانون میں اباحت اصلی کا یہ ضابطہ بنیادی اہمیت رکھتا ہے۔ اس میں ہر وہ شے جس پر نہیں  
اور منع وارد نہ ہو مباح اور جائز تصور کی جاتی ہے تاکہ لوگوں کو ان کی طاقت سے بڑھ کر غیر ضروری  
تکلیف میں مبتلا نہ کیا جائے۔ اس طرح اسلامی قانون کا دائرة اپنی عملیت افادیت اور فعالیت کے لحاظ سے  
اتنا وسیع ہو جاتا ہے کہ ہر وہ کام جس کو قرآن و سنت نے ناجائز نہ کھلرا یا ہو شرعی اور اسلامی قرار پا  
جاتا ہے۔

